

بعثت رسول ﷺ کا بنیادی مقصد

رسول رحمت ﷺ کی بعثت کا مقصد متعدد مقامات پر خود قرآن کریم نے واضح الفاظ میں یوں بیان کیا ہے کہ رسول اللہ ﷺ کا کام محض کتاب پہنچا دینا نہیں ہے بلکہ وہ اس کتاب کو صحیح طور پر پڑھنے، اس کتاب کی تعلیمات کو سمجھانے، اس کتاب کی تشریح اور وضاحت کے ساتھ ساتھ خود حکمت سمجھانے اور اہل ایمان کو تزکیے کا طریقہ سکھانے پر مامور کیے گئے ہیں۔ وہ، نعوذ باللہ، محض ڈاکیا نہیں ہے کہ کتاب پہنچا کر اس کا کام ختم ہو گیا بلکہ وہ نہ صرف شارح بلکہ شارع ہے، چنانچہ سورہ اعراف میں یہ بات قرآن کریم نے واضح کر دی کہ آپ ﷺ اہل ایمان پر سے بوجھ کو ہلکا کرتے ہیں، پاک اور طیب چیزوں کو ان کے لیے حلال کرتے ہیں اور خباثت و منکرات کو حرام قرار دیتے ہیں۔ اس آیت مبارکہ میں تحلیل و تحریم کا اختیار نبی ﷺ سے وابستہ کیا گیا ہے۔ گویا رسول کی بعثت کا بنیادی مقصد اس کی بالکلیہ اطاعت میں پنہاں ہے۔ اگر اس کی اس انداز میں اطاعت ہوگی تو سمجھا جائے گا کہ اسے مکمل نبی تسلیم لیا گیا ہے، بہ صورت دیگر زبان سے اقرار کے باوجود عمل سے اگر روگردانی ہوگی تو ایسے شخص نے اسے نبی تسلیم کیا اور نہ اس کی بعثت کے بنیادی مقصد (اطاعت) کو مانا۔

قرآن میں رشتہ داری کا مقام

اسلام نے رشتہ داری کو وہ بلند مقام دیا ہے جو پوری انسانی تاریخ میں کسی مذہب، کسی نظریے اور کسی تہذیب نے نہیں دیا۔ اس نے رشتوں کا پاس و لحاظ رکھنے کی وصیت کی ہے۔ قرآن کریم میں بہت سی آیات ہیں جو اسلام میں رشتہ داری کی اہمیت کو واضح کرتی ہیں۔ رشتہ داری کا احترام کرنے اور ان کے حقوق کی ادائیگی پر ابھارتی ہیں اور انہیں پامال کرنے اور ان پر ظلم و زیادتی کرنے سے روکتی ہیں۔ ارشاد باری تعالیٰ ہے: ﴿وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ﴾ [النساء: ۱] ”اس اللہ سے ڈرو جس کا واسطہ دے کر تم ایک دوسرے سے اپنے حق مانگتے ہو۔“

قرآن کریم میں قطع رحمی کا تذکرہ فساد فی الارض کے ساتھ کیا گیا ہے۔ اس سے معلوم ہوتا ہے کہ دونوں کا باہم گہرا تعلق ہے۔ چند آیات ملاحظہ ہوں:

﴿فَإِذَا عَزَمَ الْأَمْرَ فَلَوْ صَدَقُوا اللَّهَ لَكَانَ خَيْرًا لَهُمْ ۚ فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتَقَطَّعُوا أَرْحَامَكُمْ ۚ﴾ [محمد: ۲۱، ۲۲]

”مگر جب قطعی حکم دے دیا گیا اُس وقت وہ اللہ سے اپنے عہد میں سچے نکلتے تو انہی کے لیے اچھا تھا۔ اب کیا تم لوگوں سے اس کے سوا کچھ اور توقع کی جاسکتی ہے کہ اگر تم اُلٹے منہ پھر گئے تو زمین میں پھر فساد برپا کرو گے اور آپس میں ایک دوسرے کے گلے کاٹو گے؟“

سورہ رعد میں ارشاد باری تعالیٰ ہے:

﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَّا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَٰئِكَ لَهُمُ اللَّعْنَةُ وَلَهُمْ سُوءُ الدَّارِ ۚ﴾ [الرعد: ۲۵]

”اور جو لوگ اللہ کے عہد کو باندھنے کے بعد توڑتے ہیں اور اس چیز کو کاٹتے ہیں جسے اللہ نے جوڑنے کا حکم دیا اور زمین میں فساد برپا کرتے ہیں، وہی لوگ ہیں جن پر لعنت ہے اور ان کے لیے بُرا انجام ہے۔“

قرآن میں کی کفار کی فساد انگیزوں کو مختلف پہلوؤں سے اجاگر کیا گیا ہے، ان میں سے ایک پہلو قطع رحمی بھی ہے،

ارشاد ہے:

﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَّا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَٰئِكَ هُمُ الْخٰسِرُونَ ۚ﴾ [البقرة: ۲۷]

”جو اللہ تعالیٰ کے عہد کو اس کے باندھنے کے بعد توڑتے ہیں اور جس چیز کو اللہ تعالیٰ نے جوڑنے کا حکم دیا ہے اس کو کاٹتے ہیں اور زمین میں فساد برپا کرتے ہیں یہی لوگ نقصان اٹھانے والے ہیں۔“

اس آیت کی تفسیر میں شیخ محمد علی الصابونی نے لکھا ہے: ”جس چیز کے جوڑنے کا حکم دیا گیا ہے اس سے مراد رشتہ اور قربت ہے، اور جس چیز کو اہل کفر و فساد کے اوصاف میں توڑنے کا ذکر کیا گیا ہے اس سے مراد رشتہ داری کے تعلقات ختم کرنا اور نبی اور مومنین سے الفت و محبت کو ختم کرنا اور ان سے تعلق توڑنا ہے۔“ (صفوة التفاسیر: ۳۱/۱)



بِسْمِ اللَّهِ الرَّحْمَنِ الرَّحِيمِ

وَالْحَصِّمُوا بِحَبْلِ الْجَنَّةِ وَلَا تَقُولُوا

سراپدست
مولانا ابوبکر صدیق السلفی

بانی
مولانا محمد عطاء اللہ حنیف رحمہ اللہ

15 شعبان المعظم 1433 ھ جمعة المبارک 06 تا 12 جولائی 2012ء

الاعتماد

یکے از مطبوعات دارالدعوة السلفية

شماره 27 جلد 64

مجلس ادارت

- ① شیخ الحدیث حافظ ثناء اللہ مدنی
 ② مولانا محمد اسحاق بھٹی
 ③ مولانا ارشاد الحق اثری
 ④ ملک عصمت اللہ قلعوی
 ⑤ حافظ حماد شاہ کر
 ⑥ حماد الحق نعیم
مدیر مسئول
 ⑦ حافظ احمد شاہ کر

مدیر مسئول

- 0333-4611619 محمد سلیم چنیوٹی
 کمپوزنگ
 0344-4656461 رضاء اللہ ساجد

2	بعثت رسول کا بنیادی مقصد	جواہر پارے
4	قرآن کریم میں رشتہ داری کا مقام	کلمہ طیبہ
5	پچھنے کی طرف (Reverse Gear)	اداریہ
7	تفسیر سورہ یس..... (۳۰)	درس قرآن
9	توفیق الباری	درس حدیث
11	جراحات..... (۱۸)	آثار حنیف بھوجیانی
13	ولی کے بغیر نکاح صحیح نہیں..... (۱)	تحقیق و تنقید
15	اللہ تعالیٰ کی مدد پر زیر صبر اور نماز	درس و موعظت
17	مداح صحابہ مولانا محمود احمد غففر	سیرت و سوانح
19	مقام اصحابہ	تبصرہ کتب
21	فہرست اردو کتب محمد عطاء اللہ حنیف الانبریری	فہرست کتب
23	(ام عید منیب)	شعر و ادب

خط کتابت کے لیے : ہفت روزہ الاعتصام، 31 شیش محل روڈ، لاہور
کرنٹ اکاؤنٹ نمبر : ABL 2466-4 بلال گنج براج لاہور
فون نمبر : 042-3735 4406
فیکس نمبر : 042-3 7229802
رجسٹرڈ نمبر : CPL : 12

E-Mail: al.aitisam@gmail.com

12/- روپے	:	فی پرچہ
500/- روپے	:	سالانہ
200/- ریال	}	: بیرونی ممالک سے
60/- ڈالر امریکی		

۱۰۰

پرنٹر: پرنٹ یارڈ پرنٹرز، لاہور۔ ناشر: حافظ احمد شاہ، مقام اشاعت: 31 شیش محل روڈ لاہور 54000

پیچھے کی طرف

(Reverse Gear)

مسلم لیگ نے بہ حیثیت ایک سیاسی جماعت جب مسلمانوں کے لیے الگ خطہ حکمرانی یعنی قیام پاکستان کا مطالبہ کیا تھا اس وقت اس مطالبے کی غرض وغایت کیا تھی؟ تاریخ اس کی شفاف وضاحت شاید ابھی تک نہیں کر سکی۔ ہاں یہ مطالبہ جب عوام کے علم میں آیا یا اس مطالبے کو جب سیاستدانوں نے عوام تک پہنچایا تو اس وقت مسلمانوں نے اپنی ہزار سالہ حکمرانی کے دیرینہ خواب شرمندہ تعبیر کرنے کے لیے اپنے خوابیدہ جذبے حرکت میں یوں لائے کہ انھوں نے پاکستان کو ایک نظریاتی ریاست اور اسلام کا گہوارہ بن جانے کی خواہش کو نعرہ بنالیا اور پاکستان کا مطلب کیا لا الہ الا اللہ کے نعرے کو جذباتی مسلمانوں نے ایمانی جذبات کا حصہ بنالیا۔ حالانکہ قیام پاکستان کے کچھ عرصے بعد سرکردہ مسلم لیگیوں نے جو اس مطالبے اور نعرے کا منبع سمجھے جاتے اور مسلم لیگ کے ایک اہم عہدیدار بھی رہے بلکہ کسی نہ کسی درجہ میں اقتدار کی راہ داریوں میں ان کی آنیاں جانیوں بھی رہیں، نے صدق و صفائی سے اس کا اعتراف کر لیا تھا کہ ہمارا مقصد مسلمانوں کے لیے ایک رفاہی اور فلاحی ریاست تھی۔ یہ بات کوئی ایسی معیوب بھی نہیں تھی کہ رفاہ اور فلاح مسلمانوں کا بھی حق ہے جس کے لیے ایک دور کی مسلم قیادت نے بھرپور جدوجہد کی کہ وہ بالآخر کامیاب ہو گئی اور نقشہ عالم پر پاکستان وجود میں آ گیا۔

انما الاعمال بالنیات کے مطابق درخت اپنے پھل سے پہچانا جاتا ہے قیام پاکستان کے بعد پاکستان میں جو سرگرمیاں سامنے آئیں ان میں اقتصادی و معاشی تگ و دو ہی نمایاں رہی عالمی سیاست کے شد و دماغوں نے معاشی طور پر ہندوستان سے ہجرت کرنے والے پس ماندہ مسلمانوں کو جن آزمائشوں میں سے گزارا تھا اس کا لازمی نتیجہ معاشی مسابقت تھی پھر پاکستان میں مغربی تہذیب و ثقافت کی یلغار کے ساتھ مغربی اشیائے تعیش کی بھرمار نے قومی طور پر ہماری سوچ و فکر کا دھارا ہی بدل دیا۔ قیام پاکستان کو مسلم لیگ کے لیڈروں کی کامیاب سیاست قرار دینے میں کوئی حرج نہیں لیکن ترک خلافت کی شکست و ریخت کے بعد صلیبی استبداد کا اصل ہدف تو ہند میں مسلمانوں کی ہزار سالہ حکومت کو پارہ پارہ کرنا، مسلمانوں کے مابین افتراق و انتشار پیدا کر کے گروہ درگروہ تقسیم کرنا، کفر کے خلاف مسلمانوں کے جذبہ جہاد کو سرد کرنا اور..... لاہور میں خاکساروں کو طاقت سے کچل کر..... اپنی دھاک بٹھانا تھی۔ چنانچہ مغل بادشاہوں کی انسانی کمزوریوں کے روزن سے انھوں نے نقب لگائی اور مغل سلطنت زوال کا شکار ہو گئی۔

صلیبی منصوبہ سازوں کی دور رس نگاہیں اس بات سے یقیناً آگاہ تھیں کہ ان کو بالآخر ایک دن سرزمین ہند سے جانا ہوگا اس لیے وہ جانے کی مدت میں مختلف سیاسی حربوں سے توسیع لیتے رہے اور اس کے ساتھ وہ سرزمین ہند سے لوٹی ہوئی دولت کی داد و دہش سے اپنے لیے ایک وفادار نسل تیار کرتے رہے۔ اور قیام پاکستان کے بعد حسب پالیسی اس نے اسی نسل کو اقتدار کی راہداریوں تک پہنچایا اور اس ذلہ خوار نسل نے حق نمک ادا کرتے ہوئے اپنے آقاؤں کو وطن عزیز میں اس حد تک دخیل کر دیا کہ وطن عزیز کا رواں رواں اس کے قرضوں اور سود و سودا دانیکیوں میں اب تک جکڑا ہوا ہے۔ سود خوروں کے دائمی اصول کے مطابق مقرضوں سے اصل رقم لینے کی بجائے وطن عزیز کو مزید قرض اور سود کے گرداب میں اس بری طرح پھنسا دیا گیا جس سے نکلنے کے لیے اب شاید کوئی مسیحا ہی آئے تو آئے ہمارے موجودہ حکمرانوں یا معاشی منصوبہ سازوں کے بس کی تو اب یہ بات نہیں رہی۔ بات چلی تھی کہ قیام پاکستان کا مطالبہ کن وجوہات کی بنا پر ضروری ہوا تو وطن کی موجودہ اقتصادی صورت حال اور معاش دوڑ بھاگ اس چیز کی غمازی کر رہی ہے کہ پرانے مسلم لیگی قائدین کا وہی اعتراف برحق تھا جس کا اظہار مسلم لیگ کے بعض جذباتی اور مخلص ہمدردوں کو اچھا نہ لگا تھا۔

دوسری طرف غور کیا جائے تو وطن عزیز کے قیام کی ابتدا میں آئین اور نظام کی بات چلی تو لادین طبقے نے مسلمانوں کے فقہی یا مسلکی اختلافات کو یوں ہوا بنا کر پیش کیا کہ اسلام کا نفاذ ممکن ہی نہیں۔ جس کا جواب تمام مسالک کے ۳۱ علماء نے اتفاق رائے سے ۲۲ نکات طے کر کے قانون ساز اسمبلی تک پہنچا دیے۔ وہ نکات ایسے جامع اور ممکن العمل تھے کہ حکومت اور اس کے کارندے لا جواب ہو گئے بلکہ شاید اب تک ان کا جواب نہیں آسکا۔ اس کے بعد کچھ عرصہ تک سیاسی فضا میں اسلام کا نام گونجنے رہا حتیٰ کہ چوہدری محمد علی (سابق وزیراعظم پاکستان) نے نظام اسلام نام کی ایک سیاسی پارٹی بھی بنائی، جماعت اسلامی اقامت دین کی تحریک چلاتی اور صالح قیادت تلاش کرتی رہی جو ابھی تک منصفہ شہود پر جلوہ گر نہیں ہو سکی۔ اس کے بعد اسلام، اور سوشلزم کا ایک ہنگامہ خیز دور بھی آیا لیکن وطن عزیز میں نہ اسلام آسکا اور نہ ہی سوشلزم لیکن اس کی کوکھ سے اسلامی جمہوریت کی طرح اسلامی سوشلزم ضرور برآمد ہو گیا جس نے طبقاتی منافرت کو اس حد تک پھیلا دیا کہ حکمرانوں نے اسلام کی بجائے روٹی، کپڑا اور مکان کا نعرہ اس شدت سے بلند کیا اور یہ نعرہ سب نعروں، وعدوں اور دعوؤں کو بہا کر لے گیا لیکن حکمرانوں کی بد نیتی، معاشی منصوبہ سازوں کی نااہلی یا سازش اور سیاستدانوں کی خود غرضیوں سے وطن عزیز دولت ہو گیا۔ عوامی دور حکومت کے تلخ ثمرات جب عوام کے سروں پر اولوں کی طرح برسے لگے تو پھر نظام مصطفیٰ کا جذباتی نعرہ ایجاد کیا گیا حالانکہ یہ اسلامی نظام ہی کا ہم معنی تھا لیکن ہمارے جذباتی عوام نے اس نعرے کے نام پر بہت قربانیاں دیں لیکن نظام مصطفیٰ نہ سیاستدانوں کا مقصود تھا اور نہ ہی وہ آیا کہ مقصود اقتدار کی منتقلی تھی جو جنرل ضیاء الحق کی صورت میں سامنے آئی۔ جنرل ضیاء مرحوم نے پھر نئے سرے سے اسلام کے نظام و نفاذ کا ذکر یا نعرہ شروع کیا کچھ لوگ اس نعرے پر طول اقتدار کی خواہش کا الزام لگاتے تھے اور کچھ لوگ اس ناکامی کا سبب انسان کی بے بسی، عالمی طاغوتی سازشیں، کفر کی ریشہ دوانیاں اور بیوروکریسی کی پالیسیاں قرار دیتے تھے۔ ۸۰ء میں جب روس نے افغانستان پر حملہ کیا تو جنرل ضیاء الحق اس آتش جنگ میں ایک اسلامی بلاک بنانے کی انہونی خواہش کے ساتھ بے دریغ کود پڑے۔ لیکن طاغوت کوروس کی شکست و ریخت جب نظر آنے لگی تو عالمی سیاسی شطرنج کے مہرے پہلے وطن عزیز سے آمریت بھگا کر جمہوریت لے کر آ گئے پھر اس جمہوری حکومت نے جینوا میں جو معاہدہ کیا وہ جنگ افغانستان کی پیٹھ میں ایسا گھاؤ ثابت ہوا کہ جس کے رستے ہوئے خون سے پوری مسلم امہ خون سے لت پت ہو گئی اسی دوران پھر عالمی طاغوت نے نیورلڈ آرڈر جاری کر کے ایک، دو، تین اور چار جمہوری حکومتوں کے ذریعے اس پر عمل درآمد شروع کر دیا۔ اگرچہ اس دوران بھی ایک جمہوری حکومت کے سربراہ نے امریکہ کے روکنے کے باوجود جب ایٹمی دھماکہ کر دیا تو پھر عالمی صلیبی استبداد نے اس کو صلیبی جنگ قرار دیتے ہوئے، خالص صلیبی ذہنیت سے مسلمانوں کو نشانے پر لیا۔ ضیاء الحق کے ابتدائی سالوں کے بعد اسلامی نظام کے نفاذ کا نعرہ سیاست کے نقار خانے میں طوطی کی طرح گونجتا تو رہا لیکن پھر وہ جنگ افغانستان کے اسلامی جہاد میں دب گیا اور اس کے بعد پھر اسلام کا نام گھٹتا گیا اور اس کی جگہ، اسلام کا ہم معنی باور کراتے ہوئے، نظریہ پاکستان کے ذکر کا چلن ہو گیا۔ حادثہ بہاولپور کے بعد پھر جب جمہوریت نے دھاوا بولا تو پھر کبھی جمہوریوں کو عوام کا درد ستانے لگتا کبھی قرض اتار و ملک سنوار جیسے نعروں سے عوام کو بہلاوے دیے جاتے رہے۔ اس موقع پر عوام میں سے ہر ایک نے اپنی بساط سے بڑھ کر قرض اتارنے میں تعاون کیا لیکن یہ بات کسی کو یاد نہ رہی کہ ملک، کاروبار اور خاندان تو خرچ کم کرنے سے سنورتے ہیں مال اکٹھا کرنے سے نہیں۔ تاہم ایٹمی دھماکے کے بعد طاغوت کو مطلوب و مقصود کفر ایک ایسا سگ بدست غلام بے دام مل گیا جس نے ایک ہی ٹیلی فون پر خود سپردگی کا ایسا دھبہ لگا دیا جس پر وطن عزیز کی تاریخ ہمیشہ شرمسار رہے گی۔ تو جناب اس خلائی انقلاب کے بعد اسلام ہمقری (Reverse Gear) کی نذر ہو چکا ہے۔ اب اسلام قصہ پارینہ محسوس ہونے لگا ہے۔ اس طول کلامی کی غرض صرف یہ ہے کہ قیام پاکستان کا سبب اگر مسلمانوں کی رفاه یعنی معاشی بھلائی کو تسلیم کر لیا جائے تو کوئی حرج نہیں کہ وطن کی سیاسی و حکمرانی کی تاریخ میں معاش کی چھینا چھٹی کے ہی مظاہر ہیں۔ باقی رہا اسلام اور اس کا نفاذ نہ جانے کون خوش قسمت اس سعادت سے بہرہ مند ہوگا اور کون خوش نصیب اس کو دیکھیں گے۔

تفسیر سورہ یس

مولانا ارشاد الحق اثری رحمۃ اللہ علیہ

کے پتوں سے چٹائی، رسی اور پتکھے بنائے جاتے ہیں، اس کی گٹھلی بالخصوص عجمہ کی گٹھلی دل کی بیماریوں میں مستعمل ہے اور دانت صاف کرنے کے لیے منجن میں استعمال ہوتی ہے۔ اس کا سفوف اسہال میں بھی مفید ہے۔ اور کھجور کے درخت کا تازہ رس سل اور دق کے مریضوں کو استعمال کرایا جاتا ہے۔ کھجور کے درخت کی اسی افادیت کی بنا پر اس کے پھل کا نہیں، درخت کا ذکر ہوا ہے جب کہ انگور کے درخت میں افادیت کم تر ہونے کی وجہ سے اس کے پھل کا ذکر ہوا ہے۔

”حَبُّ“ یعنی غلے کا ذکر پہلے ہے کیوں کہ اس کی پیداوار اور افادیت خوراک کے اعتبار سے زیادہ ہے، پھر کھجور اور پھر انگور کا کہ یہ پھل بھی ہیں اور خوراک بھی بننے ہیں۔ عرب کے ہاں ان کی پیداوار بھی زیادہ ہے اور ان کے ہاں یہ مرغوب بھی ہیں۔

حضرت عبداللہ بن عمر رضی اللہ عنہما فرماتے ہیں کہ رسول اللہ صلی اللہ علیہ وسلم نے فرمایا: ”درختوں میں سے ایک درخت ہے جس کے پتے نہیں گرتے اور وہ مسلمان کی مثل ہے، مجھے بتلاؤ وہ کون سا درخت ہے؟“ مجلس میں بیٹھے صحابہ کرام کا خیال جنگل کے درختوں کی طرف گیا مگر میرے دل میں آیا کہ یہ کھجور کا درخت ہے لیکن مجھے (بروں کی موجودگی میں بولنے پر) شرم آئی۔ صحابہ نے عرض کیا کہ آپ صلی اللہ علیہ وسلم ہی بتلائیں یہ کون سا درخت ہے؟ آپ صلی اللہ علیہ وسلم نے فرمایا: ”یہ کھجور کا درخت ہے۔“ (صحیح بخاری، رقم الحدیث: ۶۱، ۶۲)

بعض روایات میں ہے کہ وہاں دس صحابہ تھے جن میں سے ایک میں تھا جو سب سے صغیر السن تھا۔ مجلس میں ابوبکر و عمر رضی اللہ عنہما بھی تھے، وہ بھی خاموش رہے تو مجھے بھی ناگوار گزرا کہ بات کروں۔ (باقی صفحہ نمبر ۱۰ پر)

﴿جَنَّاتٍ مِّنْ نَّخِيلٍ وَأَعْنَابٍ﴾ اناج کے دانے تو ہر سال بوئے جاتے ہیں۔ اور سال بہ سال اس کا بڑھنا، پھلنا پھولنا دیکھتے ہو، ان کے علاوہ ایسے درختوں کے باغات ہم نے سجائے ہیں جو سالہا سال تک رہتے ہیں اور تم ان سے مختلف قسموں کے پھل کھاتے ہو۔ ”جَنَّاتٍ“ یعنی باغات۔ یہ ”جَنَّةٌ“ کی جمع ہے اور اس کا اصل مادہ ”جَنَ“ ہے جس کے معنی پوشیدہ کرنے اور چھپانے کے ہیں۔ باغات کے گنجان درخت زمین کو چھپا لیتے ہیں، اسی لیے انھیں ”جَنَّاتٍ“ کہا گیا ہے۔ دل کو ”الْجَنَان“ کہا جاتا ہے کہ وہ بھی چھپا ہوا ہوتا ہے۔ ”جَنَّةٌ“ ڈھال کو کہتے ہیں کہ اس میں انسان چھپ جاتا ہے۔ جنات کو ”جَنَ“ اس لیے کہا جاتا ہے کہ وہ انسانوں کی آنکھوں سے چھپے ہوئے ہیں۔ اسی سے ماں کے پیٹ میں بچے کو ”جنین“ کہا گیا ہے، یہ جنین فعل بمعنی مفعول ہے، یعنی چھپا ہوا۔

پھلوں کے باغات میں سے یہاں صرف کھجور اور انگور کا ذکر ہے کیوں کہ یہ اپنی حلاوت اور قوت و توانائی میں دیگر پھلوں کی نسبت ممتاز ہے۔ تروتازہ اور خشک دونوں صورتوں میں ان کا استعمال ہوتا ہے اور سال بھر استعمال ہوتا رہتا ہے۔ پھلوں میں یہ دونوں سال بھر بطور غذا بھی مستعمل رہتے ہیں۔ ”نَخِيلٍ“ کھجور کے درخت کو کہتے ہیں۔ اس کے مقابلے میں ”عنب“ یا ”أَعْنَابٍ“ انگور کا ذکر ہوا ہے، اس کے درخت کا نام ”الکرم“ استعمال نہیں ہوا کیوں کہ انگور کا درخت اس کے پھل سے حقیر اور فائدے میں کم تر ہے جب کہ کھجور کا درخت بھی کھجور کی مانند سودمند ہے۔ وہ اونچا سر بلند ہوتا ہے، قطار اندر قطار لگا ہوا خوب صورتی میں اضافہ کرتا ہے۔ اس کے تنے مکان کے لیے شہتیر بنتے ہیں۔ تنے کو کرید کر اس سے برتن بنتے ہیں۔ اس

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکول شالامار باغ۔ لاہور)

باب: قمار الحمام

کبوتر پر جوا لگانا

۱۲۹۹. إن أبا هريرة قال له رجل: إنا نتراهن بالحمامين فنكره أن نجعل بينهما محللا تخوف أن يذهب به المحلل؟ فقال أبو هريرة: ذلك من فعل الصبيان وتوشكون أن تتركوه.

(ضعيف الإسناد)

”حضرت ابو ہریرہ رضی اللہ عنہ سے ایک آدمی نے کہا: ہم دو کبوتروں پر شرط لگا کر جوا کھیلتے ہیں، تیسرے آدمی کو جوئے میں شامل نہیں کرتے اس ڈر سے کہ وہ سب کچھ لے جائے گا۔ حضرت ابو ہریرہ رضی اللہ عنہ نے کہا: یہ تو بچوں کا کھیل ہے، تم اسے جلد ہی چھوڑ دو گے۔“

باب: الحداء للنساء

عورتوں کے لیے حدی خوانی کرنا

۱۳۰۰. عن أنس أن البراء بن مالك كان يحدو بالرجال، وكان أنجشة يحدو بالنساء - وكان حسن الصوت - فقال النبي ﷺ: ((يا أنجشة! رويدك سوقك بالقوارير.))

”حضرت انس رضی اللہ عنہ سے روایت ہے کہ حضرت براء بن مالک مردوں کے لیے (اونٹوں کو تیز چلانے کے لیے) حدی کرتے تھے۔ اسی طرح انجشہ عورتوں کے لیے (اونٹوں کو تیز چلانے کے لیے) حدی خوانی کرتے تھے، اور ان کی آواز بہت اچھی تھی۔ رسول اللہ ﷺ نے فرمایا: ”اے

انجشہ! اونٹوں کو چلانے میں نرمی اختیار کرو کیوں کہ ان پر آگینے ہیں۔“

فائدہ: یہ حدیث مطلقاً پہلے باب المزاح میں گزر چکی ہے۔

باب: الغناء

گانے کا بیان

۱۳۰۱. عن ابن عباس في قوله عز وجل: ﴿وَمِنَ النَّاسِ مَن يَشْتَرِي لَهْوَ الْحَدِيثِ﴾ قال: الغناء وأشباهه.

”حضرت ابن عباس رضی اللہ تعالیٰ عنہ کے اس فرمان ”لوگوں میں وہ شخص ہے جو بے ہودہ باتوں کو خریدتا ہے۔“ کے متعلق فرماتے ہیں: اس سے گانا بجانا اور آلات ملائی مراد ہیں۔ یہ حدیث پہلے بھی گزر چکی ہے۔

۱۳۰۲. عن البراء بن عازب قال: قال رسول الله ﷺ: ((أفشوا السلام تسلموا، والأشرة شر.)) قال أبو معاوية: الأشرة؛ العبث.

حضرت براء بن عازب رضی اللہ عنہ سے روایت ہے کہ رسول اللہ ﷺ نے ارشاد فرمایا: ”سلام پھیلاؤ سلامت رہو گے اور ”أشرة“ شر ہے۔“ ابو معاویہ نے کہا: أشرة عبث اور بے ہودہ کاموں اور کھیلوں کو کہتے ہیں۔

۱۳۰۳. عن فضالة بن عبيد وكان مجمعا من المجمع، فبلغه أن أقواما يلعبون بالكوبة فقام غضبانا ينهئ عنها أشد النهي، ثم قال: ألا إن اللاعب بها ليأكل قمرها كآكل لحم

علیؑ نے حکم دیا کہ نزد (شترنج) کھیلنے والوں کو سلام نہ کہا جائے۔“

فائدہ: اہل فق کو سلام نہ کہنے پر یہ دلیل ہے کیوں کہ اعتبار عموم لفظ کا ہوتا ہے، نہ کہ خصوصی سبب کا۔“

باب: اثم من لعب النرد

شترنج کھیلنے کا گناہ

۱۳۰۵. عن أبي موسى الأشعري أن رسول الله ﷺ قال: ((من لعب بالنرد فقد عصى الله ورسوله.))

حضرت ابو موسیٰ اشعریؓ سے روایت ہے کہ رسول اللہ ﷺ نے ارشاد فرمایا: ”جو شخص نرد سے کھیلا اس نے اللہ تعالیٰ اور اس کے رسول ﷺ کی نافرمانی کی۔“

۱۳۰۶. عن عبد الله بن مسعود قال: إياكم وهاتين الكعبتين الموسومتين اللتين تزجران زجرا، فإنهما من الميسر.

”حضرت عبد اللہ بن مسعودؓ نے فرمایا: دو رہو تم ان دو نشان لگی ہوئی گویوں سے جن کو پھینک کر جو ا کھیلا جاتا ہے۔“ (یہ جوئے کی قسموں میں سے ہے۔)

۱۳۰۷. عن أبي بريدة عن أبيه عن النبي ﷺ قال: ((من لعب بالنرد شیر فکأنما صبغ يده في لحم خنزير ودمه.))

حضرت ابو بریدہؓ اپنے والد ابو موسیٰ اشعریؓ سے روایت کرتے ہیں کہ رسول اللہ ﷺ نے ارشاد فرمایا: ”جس شخص نے نرد شیر کے ساتھ کھیلا گویا اس نے اپنے ہاتھوں کو سور کے گوشت اور خون کے ساتھ رنگ لیا۔“

فائدہ: یہ حدیث صحاح میں بھی آئی ہے۔ اصل میں یہ کھیل مجوس فارس کا ایجاد کردہ ہے، پھر اس کا رواج سب بلاد عرب و عجم میں ہو گیا تھا۔ نبی علیہ السلام نے نرد کھیلنے والے کے لیے یہ سخت وعید فرمائی ہے۔

الخنزير ومتوضيء بالدم! . یعنی: بالکوبۃ النرد . ”فضالہ بن عبیدؓ ایک مجلس میں بیٹھے ہوئے تھے۔ انھیں پتا چلا کہ کچھ لوگ شترنج کھیلتے ہیں، آپ بڑے غصے کے ساتھ انھیں روکنے کے لیے اٹھے اور کہا: خبردار! اس کے ساتھ کھیلنے والا اور اس جوئے کی رقم کو کھانا ایسا ہے جیسے کوئی شخص خنزیر کا گوشت کھائے اور اس کے خون سے وضو کرے۔“

فائدہ: ”کوبہ“ سے مراد ”نرد“ ہے جو شترنج سے ملتا جلتا کھیل ہے، اسے ”نرد شیر“ بھی کہتے ہیں۔ فارس کے ایک بادشاہ اردشیر بن بابیک نے اس کھیل کو ایجاد کیا تھا۔

جملہ آلاتِ غنا کا ایک ہی حکم ہے، یعنی قطعاً حرام ہیں۔ اور جس دف کا جواز نکاح کے موقع پر ہے اس طرح کا دف اب دنیا میں کسی جگہ رائج نہیں ہے۔

باب: من لم یسلم علی أصحاب النرد

شترنج کھیلنے والوں سے سلام نہ لینا

۱۳۰۴. عن الفضيل بن مسلم عن أبيه قال: كان علي رضي الله عنه إذا خرج من باب القصر فرأى أصحاب النرد، انطلق بهم فعقلهم من غدوة إلى الليل، فمنهم من يعقل إلى نصف النهار، قال: وكان الذي يعقل إلى الليل الذين يعاملون بالورق، وكان الذي يعقل إلى نصف النهار الذين يلهون بها. وكان يأمر أن لا یسلموا علیهم.

”فضیل بن مسلم سے روایت ہے کہ حضرت علیؓ قصر امارت سے باہر نکلے اور نرد (شترنج) کھیلنے والوں کو دیکھا۔ آپ ان کے پاس گئے، ان کو پکڑ کر صبح سے رات تک قید کر دیا۔ ان میں سے کچھ لوگوں کو آدھا دن قید میں رکھا۔ راوی کہتے ہیں: جن لوگوں کو رات تک قید میں رکھا وہ آپس میں چاندی کے ساتھ جو کھیلتے تھے اور جن کو آدھا دن قید میں رکھا یہ وہ لوگ تھے جو بغیر رقم لگائے شترنج کھیلتے تھے۔ حضرت

جرعات

مولانا عطاء اللہ حنیف بھوجیانی رحمہ اللہ

شاہ ولی اللہ رحمہ اللہ نے حجۃ اللہ البالغہ میں دین میں اسباب تحریف کی جو وضاحت فرمائی ہے مولانا نے اس ادارے میں ان کا اصولاً ذکر فرما کر مجتہد دین کی ان غیر محمود مساعی کی نشان دہی فرمائی جو وہ جدید اور غیر دینی نظریات سے متاثر ہو کر کرتے رہتے ہیں، ان میں سے ایک اہم مسئلہ وسائل رزق سے مایوس ہو کر آبادی کو محدود کرنا ہے۔ مجتہد دین کی ایک شرعی اجازت کو اصول قرار دینے کی جرأت تحریف پر مولانا نے گرفت فرمائی ہے اور اس ضمن میں کئی اہم فقہی اور حدیثی نکات بھی مولانا کے قلم گوہر بار نے بیان کر دیے ہیں۔ اصلاً آبادی کی محدودیت کے پرچار کر انحصار صرف اسباب پر کرتے ہیں جب کہ اسلام مسیّب، یعنی رازق پر انحصار کی تعلیم دیتا ہے کہ اسباب پر مخلوق کی گرفت نہ کبھی ہوئی ہے اور نہ ہو سکتی ہے۔

تفنن طبع کے لیے ملاحظہ فرمائیں کہ ایک دور میں ان کا شعار ہوتا تھا ”کم بچے خوش حال گھرانہ“، پھر ترمیم کردی کہ بچے دو ہی اچھے، پھر جب قدرت نے ایک حکمران ہی سے یہ ”حد“ عبور کروادی تو آج کل لوگو یہ بن گیا ہے: ”بچے کم ہی اچھے“ تاہم ادارہ یہ ملاحظہ فرما کر علمی نکات کا حظ اٹھائیے۔ (احمد شاکر)

ہیں کہ حق و باطل اور صحیح و غلط میں امتیاز مشکل ہو جاتا ہے، یعنی بہ ظاہر وہ ”تحقیق“ اسلامی نظر آتی ہے مگر درحقیقت وہ کچھ اور ہوتا ہے۔ یہ لوگ اسلام سے ”دلائل“ کشید کرتے وقت ہر کمزور سے کمزور سہارا لیتے ہیں اور نہ صرف یہ کہ اپنے خیالات کو جھوٹی روایتوں سے مضبوط بنانے کی کوشش کرتے ہیں بلکہ اپنی طرف سے موضوع حدیثیں بھی گھڑنے لگ جاتے ہیں۔“

”ومنہا (أي من أسباب التحريف) خلط ملة بملة حتى لا تتميز واحدة من الأخرى وذلك أن يكون إنسان في دين من الأديان تعلق بقلبه علوم تلك الطبقة ثم يدخل في الملة الإسلامية فيبقى ميل في قلبه إلى ما تعلق به من قبل فيطلب لأجله وجها في هذه الملة

شاہ ولی اللہ صاحب نے حجۃ اللہ البالغہ میں ان اسباب کا ذکر کیا ہے جن سے دین میں تحریف راہ پاتی اور اسلام کا حلیہ بگاڑنے کا کام لیا جاسکتا ہے۔ ان میں سے ایک سبب یہ ہے جسے ہم اپنے لفظوں میں بیان کرتے ہیں:

”بعض لوگ کسی دوسری ملت کے معتقد یا کسی خاص نظریے کے حامل ہوتے ہیں مگر جب وہ کسی وجہ سے اسلام میں داخل ہوتے یا اسلامی علوم (قرآن، حدیث، فقہ و تصوف اسلامی وغیرہ) کا مطالعہ کرتے ہیں تو بجائے اس کے کہ اپنے موروثی عقائد ترک کریں یا کتاب و سنت کی روشنی میں اپنی زندگی بدلیں، وہ (اپنے ”اجتہاد“ کے زور سے) مزعومہ عقائد و نظریات (بلکہ خیالات) کے لیے (قرآن و حدیث سے) ”دلائل“ مہیا کرتے ہیں اور اس طرح اسلام وغیر اسلامی عقائد اور رسوم و عوائد کو ایسا گڈ مڈ کر دیتے

یہ تو ظاہر ہے کہ اس عیاشانہ وبا کو فقہ اسلامی کے ”مسئلہ عزل“ سے بھلا کیا تعلق ہو سکتا ہے مگر داد دیجیے اس ذہانت کی کہ جا بجا ”الحادی“ پیوند لگا کر اس مہم کو سر کر لیا گیا اور دونوں کی کڑیاں باہم ملا کر دکھادی گئیں۔

صحیح حدیثوں سے جو معلوم ہوتا ہے وہ یہ ہے کہ جن دنوں بچہ اپنی والدہ کا دودھ پی رہا ہو ان ایام میں مدینہ منورہ کے لوگ ”جنسی ملاپ“ سے احتراز کرتے تھے، اس خیال سے کہ ایسی حالت میں مادہ حیات رحم میں جانے سے دودھ میں بچے کے لیے مضر صحت اجزا پیدا ہو جانے کا خطرہ ہوتا ہے خصوصاً اس صورت میں کہ حمل قرار پا جائے۔ تاہم اگر ”ملاپ“ ناگزیر ہوتا تو ”عزل“ سے کام لیتے، یعنی ایسی صورت پیدا کر لیتے کہ مادہ حیات رحم میں نہ پہنچنے پائے۔

اسلام نے اس سادہ سی فطری صورت کے لیے کوئی سخت انتہائی حکم صادر نہیں فرمایا۔ مگر ہمارے یہ ”ثقافتی“ حضرات پاکستان کی بڑھتی ہوئی بے روزگاری اور معاشی نا ہمواری کا غیر فطری علاج ”برتھ کنٹرول“ تجویز کر رہے ہیں اور صریح قرآنی آیت ﴿وَلَا تَقْتُلُوا أَوْلَادَكُمْ خَشْيَةَ إِمْلَاقٍ﴾ [بنی اسرائیل: ۳۱] کو نظر انداز کر کے ان غیر متعلقہ احادیث کا سہارا سرکاری منصوبہ بندی کو دے رہے ہیں اور اس کے لیے ”تحقیق ودیانت“ کے عجیب عجیب نمونے پیش کر رہے ہیں۔

حضرت اسامہ بن زید رضی اللہ عنہ سے ایک حدیث مروی ہے کہ ایک شخص نے ”عزل“ کے بارے میں رسول اللہ صلی اللہ علیہ وسلم سے دریافت کیا تو جواب میں ارشاد ہوا: ”ایسا کیوں کرتے ہو؟“ اس نے عرض کیا: ”أشفق على ولدها“ ”مجھے اس کے بچے کا ڈر ہے۔“ جس سے اس کا مطلب یہ تھا کہ ”عزل“ نہ کرنے کی صورت میں دودھ میں خرابی پیدا ہو کر بچے کے لیے ضرر کا خطرہ ہے۔ آنحضرت صلی اللہ علیہ وسلم نے جواب میں ارشاد فرمایا: ”اگر اس طرح دودھ میں خرابی پیدا ہو سکتی ہے

ولو ضعيفا أو موضوعا، وربما جوز الوضع ورواية الموضوع لذلك وهو (أي هو الذي أشار إليه صلى الله عليه وسلم في) قوله: ((لم يزل أمر بني إسرائيل معتدلاً حتى نشأ فيهم المولودون وأبناء سبایا الأمم فقالوا: بالرأي فضلو وأصلوا. (حجة الله: ۱۲۲/۱)

شاہ صاحب کے اس تجزیے کی روشنی میں دیکھا جائے تو ہمارے ہاں کے منکرین حدیث اور تجدد پسندوں کی مساعی، تحریر و تقریر کا پس منظر سمجھنے میں کوئی دشواری نہیں رہتی۔

کیا کیا راستے یہ حضرات اسلام میں ”ترمیم“ کرنے کے لیے اختیار فرما رہے ہیں۔ واقعہ یہ ہے کہ ان ”تحقیق کنندگان“ کا اپنا کچھ نہیں، عام طور پر ان کے خیالات مسیحی مفکروں سے مستعار اور یورپ کے سیاست بازوں کا پس خوردہ ہوتے ہیں، ان کا کام تو بس مسلم عوام میں ان کی تبلیغ و اشاعت اور ان کے لیے قرآن وحدیث کو (غلط صحیح) استعمال کرنا ہوتا ہے۔

لیکن ہمارے بہت سے بھائیوں کو اس حقیقت واقعیہ کا پتا نہیں ہوتا اور وہ چست فکروں اور عبارتی سحر طرازیوں کا شکار ہو کر یہ خیال کر بیٹھتے ہیں کہ شاید یہ کوئی بڑی نکتہ آفرینی اور دردملت کا شاہکار پیش کیا گیا ہے۔

اس عجوبہ گری کی ایک تازہ مثال ملاحظہ ہو۔ برتھ کنٹرول مغربی سیاست کا مسئلہ ہے مگر ”ثقافت اسلامیہ“ کا جوادارہ حدیث پاک کے خلاف آئے دن زہرا لگتا اور اس کے غیر محفوظ ہونے کا ڈھنڈورا پیٹتا رہتا ہے اور جس نے انکار حدیث کی تبلیغ میں ایک مستقل کتاب ”مقام سنت“ نامی شائع کی ہے، وہ ادارہ ان ہی ”غیر محفوظ“ حدیثوں کی بنا پر برتھ کنٹرول کو جسے شہوانی اغراض کے لیے لذیت پسند طبقہ یہاں در آمد کر رہا ہے، اسلامی مسئلہ بنانے پر ٹٹلا ہوا ہے۔

۱ یہ حدیث مجمع الروائد (۱۸۰/۱) میں مرفوعاً ابن عمر سے اور جامع بیان العلم (۱۳۸/۲) میں حضرت عروہ تابعی سے (ان کا قول) ہے۔

”اس سے واضح ہوتا ہے کہ وہ اولاد سے بچنے کے لیے ایسا کرتا تھا اور حضور ﷺ نے اس میں کوئی مضائقہ نہ سمجھا۔“ (ثقافت، ص: ۵۱، مئی ۱۹۵۷ء)

اور خود ان صاحب نے نیل الاوطار سے یہ عبارت پیش کر کے اپنی ”ثقافت“ کا یوں نمونہ دکھایا:

”ومن الأمور التي تحمل على العزل الفرار من كثرة العيال.“ (ثقافت حوالہ بالا)

مگر افسوس اس مصری صاحب نے بھی نیل الاوطار کے اس مقام کو یا تو سمجھا نہیں یا دیانت سے کام نہ لیتے ہوئے پوری عبارت نقل نہ کی کیوں کہ اس میں ان کے پیش کردہ نتیجے کے بجائے ”عزل“ کی ممانعت کا پہلو نکلتا ہے، تاہم ضبط تولید چہرہ رسد!

پوری عبارت یوں ہے:

”قوله: أشفق على ولدها.“ هذا أحد الأمور التي تحمل على العزل ومنها الفرار عن كثرة العيال فيها خشية علوق الزوجة الأمة وكل ذلك لا يغني شيئا لاحتمال أن يقع الحمل بغير الاختيار.“ (۱۶۹ / ۱۶)

اصحاب علم غور کر سکتے ہیں کہ کیا حدیث سے وہ کچھ ثابت ہو سکتا ہے جسے مصری صاحب اور ان کے مقلد خلیفہ صاحب ناواقفوں کو باور کرانا چاہتے ہیں۔ وذلك مبلغهم من العلم .

ایک دوسرے ثقافتی مضمون نگار نے اس مہتمم بالشان درآمد شدہ مسئلے کے لیے متمسکات کے اور بھی انبار لگائے ہیں، ان کا استدلالی اندازہ لگانے کے لیے بھی شاید یہی نمونہ کافی ہوگا

قیاس کن زگلستان من بہار مرا!

اصل مشکل ایسے حضرات کی یہ ہوتی ہے کہ کسی موضوع پر جب کسی مجبوری کی وجہ سے ”مواد“ مہیا کر کے دینا ہوتا ہے تو ہر طریقہ اختیار کیے بغیر ان کے لیے کوئی چارہ نہیں ہوتا۔ قرآن کے معانی بدل

تو ایرانیوں اور رومیوں کے لیے بھی یہ ”جنسی ملاپ“ مضر ہوتا۔ (صحیح مسلم: ۴۶۶۱) (لہذا تم عزل نہ کیا کرو۔)

فن حدیث کے ماہرین نے ”أشفق على ولدها“ کے معنی اسی قسم کے کیے ہیں، چنانچہ دسویں صدی ہجری کے مولانا علی قاری اس حدیث کی شرح کرتے ہوئے لکھتے ہیں:

”أي أخاف على ولدها الذي ترضعه لما أن الجماع يضره وقيل أي أخاف إن لم أعزل عنها لحملت وحينئذ يضر الولد الأرضاع في الحمل . انتهى“ (مرقاۃ شرح مشکاة: ۲۴۱ / ۱۳)

اس حدیث پاک میں معاشی ناہمواری کا اشارہ تک نہیں ہے مگر اس کو مطلب کے لیے ہموار کرنے کے لیے ادارہ ثقافت کے دانشوروں نے سب ڈکشنریوں اور اپنی لغت دانی کے دعاوی کو طاق پر رکھ کر پہلے تو اس فقرے کا یہ معنی کیا: ”اس کی اولاد کا خطرہ محسوس کرتا ہوں۔“ پھر اس سے مندرجہ تحت نتیجے کا پیوند لگا کر ”برتھ کنٹرول“ کے شرعی ثبوت پر مہر ثبت کر دی:

”اس حدیث سے صاف معلوم ہوتا ہے کہ معاشی تنگی میں مزید اضافہ ہونے کے اندیشے سے ضبط ولادت پر عمل کرنے میں کوئی شرعی قباحت نہیں۔“ (ثقافت، ص: ۱۲، اپریل ۵۷ء)

دیکھا آپ نے بات کہاں سے کہاں پہنچا دی گئی حالانکہ اس حدیث کے الفاظ سے جواز کی بجائے عزل کی ممانعت مترشح ہوتی ہے، یعنی آنحضرت ﷺ نے سائل سے فرمایا: جس قسم کے ضرر کا تمہیں خوف ہے اس کا پایا جانا بجائے خود مشکوک ہے تو پھر عزل سے فائدہ؟ اور یوں حکیمانہ طریقے سے سائل کو عزل سے منع فرما دیا۔ اس طرح کے اشارات دوسری احادیث میں بھی آئے ہیں۔ سوال پیدا ہوتا ہے کہ درمیان میں ”معاشی تنگی کا اندیشہ“ کہاں سے ٹپک پڑا۔

اس غلط ترجمے میں خلیفہ عبدالحمید صاحب بیچارے شاید یوں بتلا ہوئے کہ ان ہی جیسے کسی ”دلدادہ ثقافت“ ہی المصری صاحب نے اس حدیث سے یہی نتیجہ اخذ کیا تھا:

بڑی خطا ہے۔“
اشتراکی چین کے مقاصد برتھ کنٹرول کے ترک کرنے سے
جو کچھ بھی ہوں، اس نے جو بات کہی ہے وہ ہم مسلمانوں
کے کہنے کی تھی، پھر اس نے تو یہ بات خالص مادی نقطہ نظر
کے تحت کہی ہے، ہمارے تو ایمان و اعتقاد کا تقاضا ہے کہ اللہ
کی رزاقی پر اعتماد رکھیں۔“



(بقیہ: تفسیر سورہ لیس)

مجلس درخواست ہوئی تو میں نے والد گرامی عمر فاروق رضی اللہ
سے دل کی بات کہہ دی۔ انھوں نے فرمایا: اگر تم یہ بات کہہ
دیتے تو مجھے سرخ اونٹ سے زیادہ یہ جواب محبوب ہوتا۔

(فتح الباری: ۱/۱۶۴)

اس حدیث سے بھی کھجور کے درخت کی اہمیت اجاگر ہوتی ہے۔
﴿وَفَجَّرْنَا فِيهَا مِنَ الْعُيُونِ﴾ اور اس زمین میں چشمے
جاری کر دیے۔ پہاڑوں کی بلندی پر چشموں کا ظہور، بعض
پہاڑوں پر ان کا وجود اور بعض پر اس کا کوئی نشان نہ ہونا
بجائے خود اللہ کی قدرت کا عظیم کرشمہ ہے۔ چشموں کا پانی
دریاؤں اور نہروں کے ذریعے کھیتوں تک پہنچتا ہے اور وہ
سرسبز و شاداب ہوتی ہیں۔

”فَجَّرَ“ کے معنی پھاڑنا اور شق کرنا ہے۔ گویا پتھروں کو
پھاڑ کر ان میں چشمے جاری کر دیے۔ ”عُيُونُ“ ”عَيْنُ“
کی جمع ہے جس کا معنی آنکھ ہے۔ پانی کے چشمے کو ”عَيْنُ“
اس لیے کہا گیا ہے کہ اس سے پانی ابلتا ہے جس طرح
آنکھ سے آنسو جاری ہوتے ہیں۔ جس طرح ”عَيْنُ“
ہڈیوں کے درمیان ہے اسی طرح ”عُيُونُ“ پتھروں کے
درمیان ہوتے ہیں۔



کر ہو یا لغت عربی میں اضافہ کر کے، ضعیف و مردود بلکہ موضوع
روایات کام میں لائی جاسکیں یا صحیح حدیثوں کے انکار سے، کسی
شخصیت کا سہارا لینا پڑے یا صحابہ کرام تک کو مسترد کرنے کی نوبت
آئے، بنیادی اقدار کی گہرائیوں میں ڈوب کر یا ارتقا کے زینے پر
چڑھ کر۔ غرض کسی ضابطے کی پابندی قبول کیے بغیر ہر صورت اپنا مدعا
حاصل کرنا ہوتا ہے۔

یہاں تک لکھا جا چکا تھا کہ اخبارات سے معلوم ہوا کہ اشتراکی
چین نے کسی بزرگ مہر فلسفی کے کہنے پر اپنی معاشی ناہمواری کا یہی
علاج تجویز کیا تھا مگر اب حکومت چین نے اس پالیسی کو ترک کر دیا
ہے۔ اور اس کے راہنماؤں نے کہا ہے کہ اگر ہم سارے وسائل کو
بروئے کار لائیں تو مزید ساٹھ کروڑ کے پیٹ بھر سکتے ہیں، یعنی
میں ہوا کا فروتو کافر مسلمان ہو گیا!

اس خبر پر ہفت روزہ معاصر ایشیا لاہور تبصرہ کرتا ہوا لکھتا ہے:
”چینی راہنماؤں کی یہ بات اپنے اندر وزن بھی رکھتی ہے
اور حقیقت بھی کہ اگر وہ اپنے سارے وسائل کو کام میں
لائیں تو مزید ساٹھ کروڑ پیٹ بھر سکتے ہیں۔ واقعہ یہ ہے کہ
جس اللہ نے انسان کو پیدا کیا ہے اس نے اس کے رزق کا
سامان بھی بہم پہنچایا ہے۔ پانی اور ہوا کی طرح پیٹ بھرنے
کے ذرائع اور وسائل اتنے بے پایاں ہیں کہ اگر ان کو
پورے طور پر کام میں لایا جائے تو انسانی آبادی چاہے کتنی
ہی بڑھتی چلی جائے اس کا پیٹ کسی اندیشے کے بغیر بھرا
جاسکتا ہے، اسی لیے اللہ تعالیٰ نے رزق کی کمی اور افلاس کے
خوف سے نسل کشی کو بہت بڑا جرم قرار دیا ہے:

﴿وَلَا تَقْتُلُوا أَوْلَادَكُمْ خَشْيَةَ إِمْلَاقٍ نَحْنُ نَرْزُقُهُمْ
وَإِنَّا كُمْ إِنَّ قَتْلَهُمْ كَانَ خِطَاً كَبِيراً﴾

[بنی اسرائیل: ۳۱]

”اپنی اولاد کو افلاس کے خوف سے قتل نہ کرو، ہم انھیں
بھی رزق دیں گے اور تمہیں بھی۔ درحقیقت ان کا قتل

ولی کے بغیر نکاح صحیح نہیں

حافظ صلاح الدین یوسف رحمۃ اللہ علیہ

یہ روایت سنداً صحیح اور مسئلہ زیر بحث میں واضح اور فیصلہ کن ہے۔
حضرت ابو ہریرہ رضی اللہ عنہ سے مروی ہے، رسول اللہ صلی اللہ علیہ وسلم نے فرمایا:
(لا تزوج المرأة المرأة ولا تزوج المرأة نفسها .) (سنن ابن ماجہ)
”عورت، عورت کا نکاح نہ کرے اور نہ کوئی عورت خود اپنا
نکاح کرے۔“

اس حدیث میں ولایت کے لیے مرد کو ضروری قرار دیا گیا ہے،
یعنی باپ کی بجائے ماں ولی نہیں بن سکتی، نہ لڑکی از خود گھر سے فرار
ہو کر اپنا نکاح کر سکتی ہے۔ باپ نہ ہو تو اُس عورت کا دادا، بھائی، چچا
وغیرہ ولی بنے گا، کوئی بھی نہیں ہوگا تو حاکم وقت یا قاضی اس کا ولی
ہوگا۔ اولیاء میں اختلاف اور جھگڑے کی صورت میں بھی وقت کا
سلطان اور قاضی حق ولایت ادا کرے گا۔

ابن ماجہ کی اس روایت میں آخری الفاظ ہیں:

((فإن الزانية هي التي تزوج نفسها .))

”زانیہ ہی اپنا نکاح خود کرتی ہے۔“

لیکن شیخ البانی رحمۃ اللہ علیہ نے صراحت کی ہے کہ مرفوعاً یہ الفاظ ثابت
نہیں ہیں، تاہم موقوفاً حضرت ابو ہریرہ رضی اللہ عنہ سے ثابت ہے جس کے
الفاظ ہیں:

”كنا نعد التي تنكح نفسها هي الزانية .“

(إرواء الغلیل: ۶ / ۲۴۹)

”ہم اس عورت کو بدکار سمجھتے تھے جو اپنا نکاح خود کرتی تھی۔“

صحیح بخاری میں حضرت عائشہ رضی اللہ عنہا سے روایت ہے، وہ فرماتی ہیں:

یہ روایت جسے متواتر تک کہا گیا ہے، حضرت ابو موسیٰ اشعری،
حضرت عبداللہ بن عباس، حضرت جابر بن عبداللہ اور حضرت ابو ہریرہ
رضی اللہ عنہ چار صحابہ سے مروی ہے۔ اس روایت کی اسنادی تحقیق اور حدیث
کی کن کن کتابوں میں مذکورہ اصحاب کی روایت ہیں، اس کی پوری
تفصیل شیخ محمد ناصر الدین البانی رحمۃ اللہ علیہ نے إرواء الغلیل (۶ /
۲۳۵-۲۴۳) میں درج کی ہے اور ان کی روایات کو صحیح قرار
دیا ہے۔

حضرت عائشہ رضی اللہ عنہا سے مروی حدیث ہے جس میں رسول اللہ صلی اللہ علیہ وسلم
نے فرمایا:

((أيما امرأة نكحت بغير إذن وليها فنكاحها

باطل، فنكاحها باطل، فنكاحها باطل، فإن

دخل بها فلها المهر بما استحلت من فرجها،

وإن اشتجروا فالسلطان ولي من لا ولي

لها .)) (أبوداود، ترمذی، ابن ماجہ، مسند أحمد

وغیرہم بحوالہ إرواء الغلیل: ۶ / ۲۴۳)

”جس عورت نے بھی اپنے ولی کی اجازت کے بغیر نکاح کیا

تو وہ نکاح باطل ہے، وہ نکاح باطل ہے، وہ نکاح باطل

ہے۔ اگر ان کا آپس میں ملاپ ہو گیا ہے تو اس کی وجہ سے

حق مہر اس عورت کو دیا جائے گا (اور ان میں فی الفور

علحدگی کرا دی جائے گی۔) اگر (اولیاء کا) اختلاف اور

جھگڑا ہو تو سلطان وقت ہر اُس عورت کا ولی ہوگا جس کا کوئی

ولی نہ ہو۔“

”زمانہ جاہلیت میں نکاح کی چار قسمیں تھیں: ایک قسم وہ ہے جو لوگوں میں، یعنی عہد رسالت میں، رائج ہے کہ ایک آدمی دوسرے کو اس کی کسی عزیزہ یا بیٹی کے لیے نکاح کا پیغام بھیجتا ہے، وہ اسے قبول کر کے اس کے لیے حق مہر کا تعین کر دیتا اور نکاح کر دیتا ہے۔ (اس کے بعد زمانہ جاہلیت کے نکاح کی تین قسمیں اور بیان کیں اور آخر میں فرمایا:) جب محمد ﷺ حق کے ساتھ مبعوث ہوئے تو آپ ﷺ نے جاہلیت کے تمام نکاحوں کو ختم کر دیا اور صرف آج کل کے رائج نکاح کو باقی رکھا (جو ولی اپنی رضا مندی سے کرتا ہے۔)“

(صحیح بخاری، رقم الحدیث: ۵۱۳۰)

اس سے معلوم ہوا کہ اسلام نے صرف اس نکاح کو جائز رکھا ہے جو ولی کی وساطت سے کیا گیا ہو، باقی تمام نکاح باطل کر دیے۔ اس سے واضح ہے کہ جاہلیت جدیدہ، یعنی عصر حاضر کے روز افزوں لو میرج، سیکرٹ میرج اور کورٹ میرج سب باطل ہیں، چاہے عدالتیں ان کو جائز قرار دیتی رہیں یا فقہی جمود میں مبتلا علماء ان کا جواز مہیا کرتے رہیں۔ لیکن قرآن و حدیث کی رو سے ایسے نکاح یکسر ناجائز اور باطل ہیں۔

ثیبہ (شوہر دیدہ عورت) سے مشاورت کرنے کا مطلب:

ثیبہ (بیوہ) سے مراد وہ عورت ہوتی ہے جس کا خاوند فوت ہو جائے، یعنی بے خاوند عورت۔ اسی میں مطلقہ عورت بھی آ جاتی ہے کیوں کہ وہ بھی بے خاوند ہو جاتی ہے۔ ان کی بابت احادیث میں آتا ہے کہ عدت گزرنے کے بعد ان کی دوبارہ شادی کے لیے ان سے مشاورت ضروری کی جائے۔ جیسے حدیث کے الفاظ ہیں:

((لا تنکح الأیم حتی تستأمر، ولا تنکح

البکر حتی تستأذن.)) قالوا: یا رسول اللہ!

وکیف إذنہا؟ قال: ((أن تسکت.))

(صحیح بخاری، رقم الحدیث: ۵۱۳۶)

”بیوہ کا نکاح اس سے مشاورت کے بغیر نہ کیا جائے اور کنواری کا نکاح اس کی اجازت کے بغیر نہ کیا جائے۔“ صحابہ نے پوچھا: اللہ کے رسول ﷺ! اس کی طرف سے اجازت کس طرح ہوگی؟ آپ ﷺ نے فرمایا: ”یہ کہ وہ خاموش رہے۔“

اس حدیث میں ”بکر“ (کنواری) کے مقابلے میں ”ایم“ کا لفظ استعمال ہوا ہے۔ ”ایم“ عربی زبان میں ہر اُس عورت کو کہا جاتا ہے جس کا خاوند نہ ہو اور ہر اُس مرد پر بھی اس کا اطلاق ہوتا ہے جس کی بیوی نہ ہو، اس لیے بعض دفعہ بیوہ کے لیے بھی یہ لفظ بول لیا جاتا ہے کیوں کہ وہ بھی بے خاوندہ جاتی ہے۔

اس حدیث میں بھی ”ایم“ کا لفظ بیوہ (ثیبہ) کے لیے استعمال ہوا ہے اور مطلقہ بھی اس میں شامل ہے:

”ظاهر هذا الحديث أن الأیم هي الثیب التي

فارقت زوجها بموت أو طلاق لمقابلتها

بالبکر. (فتح الباری: ۹ / ۲۴۱)

اسی لیے اس حدیث پر امام بخاری نے بایں الفاظ باب باندھا ہے:

”باب: لا ینکح الأب و غیرہ البکر والثیب إلا

برضاهما.“

اور صحیح مسلم کے باب کے الفاظ اس حدیث پر یہ ہیں:

”باب استیذان الثیب فی النکاح بالنطق والبکر

بالسکوت.“

اس حدیث سے بعض حضرات یہ استدلال کرتے ہیں کہ ثیبہ کے لیے ولی کی اجازت ضروری نہیں ہے۔ اسی طرح ایک اور حدیث کے الفاظ بھی ان کے مدار استدلال ہیں:

((الأیم أحق بنفسها من ولیها الثیب أحق

بنفسها من ولیها.))

(صحیح مسلم، رقم الحدیث: ۱۴۲۱)

”بیوہ اپنے نفس کی اپنے ولی سے زیادہ حق دار ہے۔“

کا متقاضی ہے کہ عورت کے علاوہ کوئی اور شخص ہو جو مشاورت اور اذن کا اہتمام کرے اور یہ شخص ولی ہی ہے۔ اس سے بھی ولی کی شرط ہی کا اثبات ہوتا ہے۔

علاوہ ازیں دوسری حدیث میں ثیبہ کے لیے ”أحق“ (زیادہ حق دار) کا لفظ آیا ہے جس سے یہی معلوم ہوتا ہے کہ ولی سے اس کی ولایت کا حق ختم نہیں کیا گیا ہے بلکہ اس کو برقرار رکھا گیا ہے جس کا مطلب یہی ہے کہ ولی کو اگرچہ باکرہ (کنواری) کے معاملے میں بھی جبر کرنے کی اجازت نہیں ہے لیکن شوہر دیدہ کے لیے تو بطور خاص جبر کی اجازت نہیں ہے۔ ولی کے لیے ضروری ہے کہ وہ اس کی پسند اور رائے پر سنجیدگی سے غور کرے اور کوئی شرعی رکاوٹ نہ ہو تو وہاں اس کی دوبارہ شادی کا اہتمام کر دے۔ نہ دوبارہ شادی میں رکاوٹ بنے اور نہ اس کی پسند کے خلاف، کسی معقول عذر شرعی کے بغیر، دوسری جگہ شادی پر اصرار کرے۔ اسی لیے بعض علماء نے ”أحق“ کا یہ مفہوم بھی بیان کیا ہے کہ ولی اور ثیبہ کے اختلاف کی صورت میں ولی کی وجہ سے ثیبہ پر جبر نہیں کیا جائے گا بلکہ ولی کو بالجبر آمادہ کیا جائے گا، پھر بھی وہ نہ مانے تو وقت کا قاضی فیصلہ کرے گا۔ اگر شرعی لحاظ سے عورت کا موقف صحیح ہوگا تو وہ ولی بن کر اس کا نکاح کر دے گا۔ (منة المنعم شرح صحيح مسلم از مولانا صفی الرحمن مبارک پوری: ۲/۲۸۴)

اور بعض شارحین نے ”أحق“ کا مطلب یہ لیا ہے کہ اس کی رضا مندی زیادہ ضروری ہے جس کا مطلب یہ ہے کہ جب تک وہ زبان سے بول کر اجازت نہ دے، اس کا نکاح نہ کیا جائے۔

(شرح نووي، تحت حدیث: ۱۴۱۹)

حافظ ابن حجر بھی حدیث استنمار کی شرح میں لکھتے ہیں:

”ولیس فیہ دلالة علی عدم اشتراط الولی فی حقها بل فیہ إشعار باشتراطه.“

(فتح الباری: ۱/۲۴۱)

لیکن یہ استدلال اس لیے صحیح نہیں کہ قرآن کریم کی نص ﴿فَلَا تَعْضَلُوهُنَّ أَنْ يَنْكِحْنَ أَزْوَاجَهُنَّ إِذَا تَرَاضَوْا بَيْنَهُمْ﴾ [البقرة: ۲۳۲] سے واضح ہے کہ مطلقہ (اور ثیبہ) کے لیے بھی ولی کی اجازت ضروری ہے اور صاحب واقعہ حضرت معقل بن یسار رضی اللہ عنہ سے مروی شان نزول کی روایت بھی اسی کی مؤید ہے۔ اگر ولی کی اجازت ضروری نہ ہوتی تو اللہ تعالیٰ مذکورہ آیت کی بجائے یہ حکم نازل فرماتا کہ ولیوں کو نکاح سے روکنے کا اختیار نہیں ہے۔ اور عورتوں کو از خود نکاح کرنے کا اختیار عطا فرما دیتا۔

پھر مذکورہ احادیث کا مطلب کیا ہے؟ ان احادیث کا مطلب یہ ہے کہ ثیبہ (اور مطلقہ) اور باکرہ (کنواری) میں ایک فرق ہے کہ ثیبہ اور مطلقہ چونکہ شوہر دیدہ ہیں جس کی وجہ سے باکرہ کے مقابلے میں ان کے حجاب و حیا میں بھی کمی آگئی ہوتی ہے اور وہ بول کر بھی اپنی پسند اور رائے کا اظہار کر سکتی ہیں جب کہ باکرہ کا تعلق کسی مرد سے قائم نہیں ہوا ہوتا، اس لیے اس میں شرم و حیا کا جذبہ زیادہ ہوتا ہے، اس لیے منہ سے بول کر اس کے لیے اپنی رائے اور پسند کا اظہار مشکل ہوتا ہے۔ اسی لیے اس کی خاموشی ہی کو اس کی اجازت کے ہم معنی قرار دے دیا گیا ہے۔

علاوہ ازیں شوہر دیدہ عورت (بیوہ اور مطلقہ) کا تعلق ایک دوسرے خاندان سے ہو چکا ہوتا ہے اور دوسرے خاندان، یعنی شوہر کے قرابت داروں کے پاس آنا جانا بھی اس کی زندگی کا ایک حصہ ہوتا ہے، اس لیے باکرہ کے مقابلے میں وہ آسانی سے شوہر کی وفات یا طلاق کے بعد کسی مرد کا انتخاب کر سکتی ہے اور اپنے ولی کو اس کی بابت ضروری تفصیلات سے آگاہ کر سکتی ہے۔

اسی فرق کی وجہ سے حدیث میں ثیبہ کے لیے مشاورت کا اور باکرہ کے لیے اذن (اجازت) کا لفظ آیا ہے اور مشاورت کا مفہوم شارحین حدیث نے یہی بیان کیا ہے کہ وہ ثیبہ (اور مطلقہ) منہ سے بول کر اپنی رائے کا اظہار کرے جب کہ کنواری کے لیے سکوت (خاموشی) ہی کافی ہے۔ اور مشاورت اور اذن کا طلب کرنا اس بات

بھگتے گی بلکہ خود ماں باپ کی زندگی بھی اجیرن ہو جائے گی۔ اولاد کو، بالخصوص بچیوں کو موزوں اور مناسب رشتہ مل جائے اور وہ خوش و خرم اور پرسکون ازدواجی زندگی گزار رہے ہوں تو اس سے بڑھ کر والدین کے لیے خوشی کی اور کوئی بات نہیں ہوتی۔ اور اس کے برعکس صورت میں اولاد ہی کی زندگی تلخ نہیں ہوتی بلکہ ماں باپ کے لیے بھی یہ صدمہ نہایت روح فرسا ہوتا ہے اور بچوں اور بچیوں کا دکھ ان کی زندگی میں بھی زہر گھولے رکھتا ہے۔ أعاذنا اللہ منہ

یہ تو ایک عمومی صورت حال ہے لیکن بعض دفعہ اس فطری داعیے میں کمی کا بھی امکان ہے جس کو شریعت اسلامیہ نے نظر انداز نہیں کیا۔ اور وہ یہ کہ ہو سکتا ہے والدین کسی وجہ سے بچی کی خواہش اور جذبات کے مقابلے میں دوسرے عوامل و اسباب کو ترجیح دینا پسند کریں اور یوں نوجوان بچی کا مستقبل تاریک ہو جائے۔ ایسا اگرچہ شاذ و نادر ہی ہوتا ہے، تاہم اس کے وقوع و ظہور سے انکار نہیں کیا جاسکتا، اس لیے اسلام نے اس کے سد باب کے لیے بھی نہایت واضح ہدایت دے دی ہے اور وہ یہ کہ اولیاء شادی کرتے وقت بچی کی رضا مندی بھی ضرور حاصل کریں۔ اگر ایک رشتہ بچی کو پسند نہیں ہے تو اس کے لیے دوسرا، تیسرا رشتہ تلاش کریں تا آنکہ وہ راضی ہو جائے یا اس کو قائل کر کے راضی کر لیا جائے۔ والدین کو ایسی جگہ شادی کرنے کی قطعاً اجازت نہیں ہے جہاں بچی شادی کرنا پسند نہیں کرتی۔ انھیں جبر کے ذریعے سے شادی کرنے سے سختی کے ساتھ روک دیا گیا ہے حتیٰ کہ اگر والدین بچی کی رضا مندی حاصل کیے بغیر جبر و اکراہ کے ذریعے سے اس کی شادی کر دیں گے تو شریعت نے نوجوان لڑکی کو ایسا نکاح فسخ کرانے کا اختیار دیا ہے، وہ عدالت یا پنچایت کے ذریعے سے ایسا نکاح فسخ کر سکتی ہے۔

ایسا زبردستی کا نکاح کنواری کا ہو یا شوہر دیدہ (بیوہ اور مطلقہ) کا، نبی ﷺ نے نہ صرف اس کو ناپسند فرمایا بلکہ کیے ہوئے نکاح ہی کو ردّ فرما دیا، یعنی اس نکاح کو نکاح ہی تسلیم نہیں کیا اور اسے دوسری جگہ نکاح کرنے کی اجازت دے دی۔ اور بعض دفعہ از خود نکاح ردّ کرنے

بہر حال ان احادیث سے ولی کی ولایت کی نفی نہیں ہوتی بلکہ ان سے بھی اس کا اثبات ہی ہوتا ہے کیوں کہ پسند و ناپسند کا معاملہ تو ابتدائی مرحلہ ہی ہے، بعد کے سارے مراحل تو ولی ہی نے سرانجام دیئے ہیں، اسی لیے امام بغوی رحمہ اللہ فرماتے ہیں:

”ومعنى قوله ((أحق بنفسها)) أراد في اختيار الزوج لا في العقد، فإن مباشرة العقد عليها إلى وليها.“ (شرح السنة: ۳۳/۹)

البتہ ان احادیث سے عورت کی رضا مندی کی اہمیت ضرور واضح ہوتی ہے جس کا اہتمام باکرہ کے معاملے میں بھی ضروری ہے، لیکن ثیبہ کے لیے یہ باکرہ سے بھی زیادہ ضروری ہے۔

ناجائز جبر کی صورت میں ”ولی الاعداء“ یا عدالت حق ولایت ادا کرے گی:

جیسا کہ ابھی گزرا کہ بیوہ اور ولی کے باہمی اختلاف کی صورت میں قاضی کو یہ اختیار ہے کہ وہ دونوں کا موقف سننے کے بعد شرعی مصالح کو سامنے رکھتے ہوئے فیصلہ کرے اور ولی نہ مانے تو خود حق ولایت ادا کرے۔

یہ مسئلہ صرف ثیبہ (بیوہ اور مطلقہ) ہی کے لیے خاص نہیں ہے بلکہ بعض دفعہ کنواری بچی کے لیے بھی اس کی ضرورت پیش آ جاتی ہے۔ اسلامی تعلیمات کی یہی جامعیت حسن اور اعتدال ہے کہ اس نے اس کی بابت بھی وضاحت کی ہے۔

اس میں کوئی شک نہیں کہ ماں باپ سے زیادہ اولاد کا کوئی خیر خواہ نہیں ہے اور یہ بات بھی شبہ سے بالا ہے کہ شادی کے موقع پر وہ اولاد کے لیے بہتر سے بہتر رشتہ تلاش کرنے میں کوئی دقیقہ فرو گذاشت نہیں کرتے۔ اولاد کے ساتھ محبت اور شفقت کا یہ داعیہ اور جذبہ فطری ہے جو ماں باپ کے دلوں میں ودیعت کیا گیا ہے جس کا اظہار وہ زندگی بھر کرتے ہیں۔ اور شادی کے موقع پر بالخصوص کرتے ہیں کیوں کہ وہ جانتے ہیں کہ یہ زندگی کا ایک نہایت اہم موڑ ہے، اس میں اگر ان سے کوتاہی ہوگی تو اس کا خمیازہ اولاد ہی نہیں

کہا: میرے والد نے میرا نکاح اپنے بھتیجے سے کر دیا ہے تاکہ میرے ذریعے سے اس کا مقام بلند ہو جائے۔ آپ ﷺ نے لڑکی کو (نکاح فسخ کرنے کا) اختیار دے دیا۔ (لیکن) اس لڑکی نے کہا: میں اپنے والد کے کیے ہوئے نکاح کو قبول کرتی ہوں، میں تو یہ چاہتی تھی کہ عورتوں کو معلوم ہو جائے کہ ان کے باپوں کو (لڑکی کی رضا حاصل کیے بغیر) کوئی اختیار حاصل نہیں ہے۔“

(سنن ابن ماجہ، رقم الحدیث: ۱۸۷۴)

ان احادیث سے واضح ہے کہ ولی کو یہ اجازت نہیں ہے کہ وہ اپنی لڑکی کا نکاح، چاہے وہ باکرہ ہو یا بیوہ ومطلقہ، اس کی رضامندی کے بغیر کر دے۔ اگر کوئی ولی ایسا کرے گا تو لڑکی کو فسخ نکاح کا اختیار ہوگا۔ لیکن اس کے ساتھ ساتھ اسلام نے کسی لڑکی کو یہ اختیار بھی نہیں دیا ہے کہ وہ والدین کی اجازت اور رضامندی کے بغیر گھر سے فرار ہو کر کسی عدالت میں یا کسی اور جگہ جا کر از خود کسی سے نکاح رچا لے۔ اگر وہ ایسا کرے گی تو ایسا نکاح باطل ہوگا، وہ سرے سے منعقد ہی نہیں ہوگا۔ نکاح کی صحت کے لیے ولی کی اجازت اور رضامندی ضروری ہے۔ اس اعتبار سے والدین سے خفیہ شادی قطعاً ناجائز ہے۔ ایک اسلامی معاشرے میں اس کا کوئی جواز نہیں ہے۔

اسلام کی مذکورہ تعلیم میں بڑا اعتدال اور توازن ہے۔ لڑکی کو تاکید ہے کہ والدین نے اسے پالا پوسا ہے، اس کی تعلیم و تربیت کا اہتمام کیا ہے، وہ مستقبل میں بھی جب کہ وہ اپنی نوجوان بچی کو دوسرے خاندان میں بھیج رہے ہیں، اس کے لیے روشن امکانات دیکھ رہے ہیں اور اس کی روشنی ہی میں انھوں نے اس کے مستقبل کا فیصلہ کیا ہے۔ اس لیے وہ اپنے حقیقی محسن، سچے خیر خواہ اور نہایت مشفق و ہم درد والدین کے فیصلے کو رضامندی سے قبول کر لے۔ دوسری طرف والدین کو لڑکی پر جبر کرنے اور اس کی رضامندی حاصل کیے بغیر اس کی شادی کرنے سے منع کر دیا ہے۔ اگر کوئی ولی بالجبر ایسا کرنے کی کوشش کرتا ہے تو فقہاء نے ایسے ولی کو ولی عاقل (غیر مشفق) قرار دے کر ”ولی ابعدا“

کے بجائے لڑکی کو فسخ نکاح کا اختیار دے دیا۔ احادیث میں دونوں قسم کے واقعات بیان ہوئے ہیں، جیسے صحیح بخاری کی روایت (رقم الحدیث: ۵۱۳۸) میں حضرت خنساء رضی اللہ عنہا کا واقعہ ہے کہ وہ شیبہ تھیں، ان کے والد نے ان کا نکاح ایسی جگہ کر دیا جہاں ان کو پسند نہیں تھا تو وہ رسول اللہ ﷺ کی خدمت میں حاضر ہوئیں، آپ ﷺ نے ان کا نکاح رد فرما دیا۔

امام بخاری نے اس حدیث پر جو باب باندھا ہے اس کے الفاظ ہیں: ”باب إذا زوج الرجل ابنته وهي كارهة فنكاحه مردود۔“

”اس بات کا بیان کہ جب آدمی اپنی بیٹی کا نکاح ایسی جگہ کر دے جہاں اس کو پسند نہ ہو تو وہ نکاح مردود ہے۔“ اور مردود سے مراد عدم اعتقاد ہے، یعنی نکاح منعقد ہی نہیں ہوا، چنانچہ امام بغوی رحمہ اللہ اس حدیث کی شرح میں لکھتے ہیں: ”ولیس المراد من رد النکاح رفعاً بعد الاعتقاد وإنما هو حکم بأنہ مردود غیر منعقد۔“

(شرح السنۃ: ۳۳/۹)

”نکاح کے رد کرنے سے مراد یہ نہیں ہے کہ آپ ﷺ نے نکاح کے انعقاد کو تسلیم کرنے کے بعد اس نکاح کو فسخ فرمایا بلکہ حکم یہ ہے کہ یہ نکاح مردود ہے، منعقد ہی نہیں ہوا۔“ ایک دوسرے واقعہ میں فسخ نکاح کا اختیار دینے کا ذکر ہے، حضرت ابن عباس سے مروی ہے:

”ایک کنواری لڑکی نبی ﷺ کی خدمت میں حاضر ہوئی اور کہا کہ اس کے والد نے اس کا نکاح کر دیا ہے جب کہ وہ اس رشتے سے ناخوش ہے۔ نبی ﷺ نے اسے (نکاح باقی رکھنے یا نہ رکھنے کا) اختیار دے دیا۔“

(سنن ابن ماجہ، رقم الحدیث: ۱۸۷۵)

ایک اور واقعہ حدیث میں منقول ہے: ”ایک نوجوان لڑکی نبی ﷺ کی خدمت میں حاضر ہوئی اور

ولایت کا انتقال اس بات پر مبنی ہے کہ ”ولی اقرب“، ”ولی ابعـد“ کو بھی شادی کرنے سے روک دے اور یہ قرین قیاس ہے۔ یہ بات دلالت کرتی ہے کہ سلطان ہر اُس عورت کا ولی ہے جس کا ولی نہ ہو۔ وہ سرے سے ہی نہ ہو یا اس کے نکاح سے روکنے کی وجہ سے اس کو ولی بننے سے روک دیا گیا ہو، اسی طرح اگر ولی غیر موجود ہو۔“ (تینوں صورتوں میں سلطان وقت ولی کے فرائض انجام دے گا۔)

(سبل السلام: ۱۱۶/۳)

بعض فقہاء نے عضل ولی کے لیے قرآن کریم کی آیت ﴿فَلَا تَعْضَلُوهُمْ﴾ [البحرہ: ۲۳۲] ”تم عورتوں کو (ان کی) پسندیدہ جگہوں پر دوبارہ شادی کرنے سے) مت روکو۔“ سے بھی استدلال کیا ہے جو بالکل صحیح ہے۔

اس سے واضح ہوا کہ لڑکی کی رضامندی کا مسئلہ بھی اتنا اہم ہے کہ اسے نظر انداز کرنے والے ولی کو حتیٰ ولایت ہی سے محروم کیا جاسکتا ہے۔ اس مقام پر ضروری ہے کہ جبر اور عضل کا صحیح مفہوم بھی واضح کر دیا جائے تاکہ مسئلے کی نوعیت میں کوئی ابہام نہ رہے۔ (جاری ہے)



شہزادہ نائف بن عبدالعزیز کے لیے دعائے مغفرت

سعودی ولی عہد شہزادہ نائف مرحوم کے لیے ادارہ نصر الائمہ کھیالی بانی پاس گوجرانوالہ میں عاتبانہ نماز جنازہ ادا کی گئی۔ مرحوم کی اسلام اور اہل اسلام کے لیے خدمات کو سراہا گیا اور بلندی درجات کی دعا بھی کی گئی۔

(ادارہ نصر الائمہ، ناظم امیر حمزہ طور نايب ناظم اعلیٰ مرکزی جمعیت اہل حدیث، گوجرانوالہ، پنجاب)

کو آگے بڑھ کر اس کی شادی کرنے کی تلقین کی ہے۔ ”ولی ابعـد“ کسی وجہ سے اس کا اہتمام کرنے سے قاصر ہو تو عدالت یا پنچایت یہ فریضہ سرانجام دے گی۔

فقہاء کے اس فیصلے یا تلقین کی بنیاد حضرت عبداللہ بن عباس رضی اللہ عنہما سے مروی طبرانی اوسط کی یہ حدیث ہے جس کی سند کو حسن قرار دیا گیا ہے:

((لا نکاح إلا بولي مرشد أو سلطان.))

(فتح الباری: ۲۴۰/۹)

”مرشد (خیر خواہ) ولی یا سلطان کی اجازت کے بغیر نکاح صحیح نہیں۔“

اس کی دوسری دلیل حضرت عائشہ رضی اللہ عنہا کی وہ حدیث ہے جس میں ولی کی اجازت کے بغیر کیے گئے نکاح کو باطل کہا گیا ہے۔ اس میں آگے یہ الفاظ ہیں:

((فإن اشتجروا فالسلطان ولي من لا ولي له.)) (أبو داود، رقم الحدیث: ۲۰۸۳، سنن ابن ماجہ، رقم الحدیث: ۱۸۷۹)

”اگر ولی آپس میں لڑیں تو اس صورت میں ہر اُس عورت کا ولی سلطان ہوگا جس کا کوئی ولی نہیں۔“

اس جھگڑے سے مراد ایسا جھگڑا ہے کہ اس کی وجہ سے اس کے اولیاء اس کے نکاح میں رکاوٹ بن جائیں تو ایسے اولیاء کو عاضل (غیر مشفق اور نا اہل) قرار دے کر ”ولی ابعـد“ یا سلطان (قاضی یا حاکم مجاز) کو ولی بنایا جائے گا۔

صاحب ”سبل السلام“ اس حدیث کی شرح میں فرماتے ہیں: ”اولیاء کے جھگڑے سے مراد ان کا عورت کا نکاح کرنے سے انکار کرنا ہے۔ اور یہی عضل ہے جس کی وجہ سے ولایت، سلطان کی طرف منتقل ہو جائے گی اگر ”ولی اقرب“ غیر مشفقانہ رویہ اختیار کرے۔ بعض کہتے ہیں کہ ولایت ”ولی ابعـد“ کی طرف منتقل ہوگی اور سلطان کی طرف

اللہ تعالیٰ کی مدد بہ ذریعہ صبر اور نماز

عبدالواحد گوندل، گوجرانوالہ

استرجاع؛ صابرین کی شناخت:

﴿الَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ﴾ [البقرة: ۱۵۶]

”یہ ہیں وہ لوگ جب مصیبت اُن پر پڑے تو کہتے ہیں: ہم اللہ ہی کے ہیں اور ہم اسی کی طرف لوٹ کر جانے والے ہیں۔“

صبر کرنے والے مومنوں کا یہ وصف ہے کہ مصائب کے آنے پر کہتے ہیں ”إنا لله“ یعنی ہم اللہ ہی کے ہیں۔ صرف زبان سے کہہ دینا مراد نہیں بلکہ دل سے قائل ہونا اور یقین رکھنا مراد ہے۔ ”إنا إلیہ راجعون۔“ یعنی اسی کی طرف لوٹ کر جانا ہے۔ یہ زندگی عارضی اور چند روزہ ہے، ہمیشہ اس دنیا میں نہیں رہنا ہے، ہمیں خدا کے حضور پیش ہونا ہے۔ یہ ”استرجاع“ ہے یعنی دی ہوئی چیز واپس لینا۔ ہر تکلیف و مصیبت پر دل سے یہ الفاظ کہنے چاہئیں۔ امت محمدیہ سے پہلے یہ الفاظ کسی امت کو عطا نہیں کیے گئے، درنہ حضرت یعقوب علیہ السلام اور حضرت ایوب علیہ السلام اسی طرح ”استرجاع“ کرتے۔ یہ خاص مہربانی اللہ تعالیٰ نے ہم پر کی ہے۔ الحمد للہ (فتح العزیز)

شاہ عبدالعزیز محدث دہلوی امام بخاری رحمہ اللہ نے رسول اللہ ﷺ کے یہ الفاظ بیان کیے ہیں:

((إنما الصبر عند الصدمة الأولى))

یعنی صدمے کی اطلاع اور اس کی پہلی چوٹ کے وقت صبر کرنا ہی صبر ہے۔

اکثر مفسرین کرام نے ”إِذَا“ کے لفظ کی یہی تفسیر کی ہے کہ جس وقت مصیبت کا سامنا ہو اسی وقت صبر کرے۔

ایک عورت اپنے بچے کی قبر پر آہ و بکا کر رہی تھی، رسول اللہ ﷺ اس کے پاس سے گزرے اور فرمایا: ”اللہ کی بندی! صبر کر۔“ وہ آپ کو جانتی نہ تھی، کہنے لگی: تم پر ایسی نہیں پڑی۔ آپ ﷺ چلے گئے۔ لوگوں نے اسے بتایا کہ یہ اللہ کے رسول تھے۔ وہ آپ ﷺ کے پاس گئی۔ حجرہ مبارک کے باہر دربان نہ پا کر گویا ہوئی: کیسا بادشاہ ہے، مکان کے باہر دربان نہیں ہے! پھر اُس نے آپ ﷺ سے معذرت کی۔ آپ ﷺ نے اسی کو ((إنما الصبر عند الصدمة الأولى)) فرمایا تھا۔ واویلا، چیخ و پکار، بین کر کے تھک ہار کر صبر کیا تو یہ صبر نہیں۔

ہر تکلیف پر إنا لله وإنا إلیہ راجعون کہنا چاہیے۔ رسول اللہ ﷺ کے گھر دیا بجھ گیا تو آپ ﷺ نے إنا لله وإنا إلیہ راجعون کہا۔ حضرت عائشہ رضی اللہ عنہا نے پوچھا: کیا یہ بھی مصیبت ہے؟ آپ ﷺ نے جواب دیا: ”ہاں، جو چیز تکلیف اور قلق کا باعث ہو اور دل کو اُس سے کچھ لگاؤ ہو تو اس کا کھوجانا بھی مصیبت ہے۔“

حضرت عائشہ رضی اللہ عنہا بیان کرتی ہیں کہ ایک دن آپ ﷺ کہیں سے تشریف لائے تو آپ ﷺ کے انگوٹھے میں کانٹا چبھا ہوا تھا۔ اس کے درد سے بار بار ”استرجاع“ کرتے اور انگوٹھے کو ملتے۔ میں نے پاس جا کر دیکھا تو عرض کیا: میرے ماں باپ آپ ﷺ پر قربان، اس قدر معمولی زخم پر ایسی درد مندی اور اتنا استرجاع! آپ ﷺ میری بات پر ہنسے اور میرے کندھے پر ہاتھ مار کر فرمایا کہ میں ڈرتا ہوں، کبھی ایسی چھوٹی مصیبت بھی بڑی بن جاتی ہے، اس لیے اس معمولی زخم پر بھی انا اللہ پڑھا ہے۔ معلوم ہوا چھوٹی مصیبت پر استرجاع بڑی مصیبت کے لیے رکاوٹ ہے، یعنی اگر چھوٹی پر انا اللہ

کہے گا تو بڑی مصیبت سے بچ جائے گا۔

حضرت عبداللہ بن عباس رضی اللہ عنہما بیان کرتے ہیں، رسول اللہ ﷺ نے فرمایا:

”جب کسی مسلمان کی موت کی خبر سنو تو ”إنا لله وإنا إليه راجعون وإنا إلی ربنا لمنقلبون“ کہا کرو اور اپنی موت کو سامنے رکھو۔“

ایک روایت حضرت ابو ہریرہ رضی اللہ عنہ سے ہے کہ آپ ﷺ نے فرمایا: جوتے کے تسمے کے ٹوٹنے پر بھی انا اللہ وانا الیہ راجعون کہنا چاہیے کہ یہ بھی ایک مصیبت ہے اور اس پر ”استرجاع“ ثواب کا باعث ہوگا۔ اس کی تائید حضرت ابوامامہ باہلی رضی اللہ عنہ کی روایت سے ہوتی ہے کہ حضور ﷺ کے جوتے کا تسمہ ٹوٹ گیا تو آپ ﷺ نے انا اللہ پڑھا۔

حضرت سعید بن مسیب اور امام حسن بصری رضی اللہ عنہما کبھی باجماعت نماز سے رہ جاتے، یعنی کسی رکاوٹ کی وجہ سے بروقت مسجد نہ پہنچ پاتے تو بلند آواز سے انا لله وإنا إليه راجعون کہتے۔ امام حسن بصری سے لوگ اس موقع پر تعزیت کے لیے آئے آپ نے واضح کیا کہ کوئی عزیز فوت نہیں ہوا، تکبیر اولیٰ رہ گئی تھی۔ لوگ حیران ہوتے اور بعض دریافت حال کے لیے اُن کے پاس آتے۔

حضرت عبداللہ بن عمر رضی اللہ عنہما راوی ہیں، آپ ﷺ نے فرمایا: جس آدمی میں چار عادتیں جمع ہو جائیں اس کے لیے بہشت میں گھر تیار ہوتا ہے:

۱: اپنے تمام کاموں میں مدد کی التجا اللہ تعالیٰ سے کرے۔

۲: مصیبت کے وقت استرجاع کرے۔

۳: ہر نعمت پر الحمد للہ کہے۔

۴: گناہ ہو جائے تو استغفر اللہ کہے۔

رسول اللہ ﷺ کی وفات کے وقت حضرت فاطمہ رضی اللہ عنہا رونے لگیں۔ آپ ﷺ نے فرمایا: اے بیٹی! نہ رو۔ جب میں فوت ہو جاؤں تو انا لله وإنا إليه راجعون پڑھنا۔ یہ ہر انسان کے

لیے مصیبت کا عوض ہے۔ حضرت فاطمہ رضی اللہ عنہا نے پوچھا: کیا آپ ﷺ کا بھی عوض؟ آپ ﷺ نے فرمایا: ہاں میرا بھی عوض۔

(فتح العزیز، طبقات ابن سعد)

غیر معمولی پریشانی میں اگر انا لله وإنا إليه راجعون کہنا یاد نہ رہے تو بعد میں بھی کہہ سکتا ہے۔ مسند احمد میں حضرت حسین رضی اللہ عنہ کی روایت ہے کہ اگر مصیبت گزر جانے کے بعد یاد آئے اور انا للہ کہا جائے تو اللہ تعالیٰ اس کا ثواب ایسے دیتے ہیں جیسے آج ہی یہ مصیبت آئی ہے۔

استرجاع میں تین باتیں ہیں:

۱: اپنے بندہ ہونے کا اقرار۔

۲: اللہ تعالیٰ کے مالک اور مختار ہونے کا اظہار و اعتراف۔

۳: آخرت کے برپا ہونے کے یقین کا اعلان۔

ظاہر ہے یہ تینوں کس قدر اہم ہیں۔ اس طرح کے مصیبت میں بتلا شاکر و صابر جو پریشان کن حالات میں بھی اپنے حقیقی مالک کو فراموش نہ کریں تو ان پر اس کی عنایات، رحمتیں اور برکتیں نازل ہوتی ہیں۔

میرا ذاتی تجربہ ہے کہ جب بھی کوئی چیز گم ہو جائے یا ادھر ادھر ہو جائے تو میں انا لله وإنا إليه راجعون پڑھتا ہوں اور وہ چیز مل جاتی ہے۔ اور اپنے اہل خانہ کو بھی یہی تلقین کرتا ہوں۔ تجربہ کریں، ان شاء اللہ ایسے ہی ہوگا۔

صبر کی یادگار؛ چاہ زمزم اور صفا و مروہ۔ اہل صبر کا دنیا میں کیا اجر؟

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوَاعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ﴾ [البقرة: ۱۵۸]

”بے شک صفا اور مروہ خدا کی ادب گاہوں میں سے ہیں تو جو شخص خانہ کعبہ کا حج یا عمرہ کرے اُس پر ان دونوں کے درمیان طواف کرنے میں کچھ گناہ نہیں اور جو خوش دلی سے نیک کام کرے تو اللہ قدر دان ہے اور اس کی نیت کو خوب

جانتا ہے۔“

اس سے پہلے صبر کرنے والوں کے فضائل اور اوصاف کا بیان ہوا۔ اب بطریق استشہاد اللہ تعالیٰ فرماتا ہے کہ اگر تم کو اہل بلا کے ساتھ ہماری معیت، ان پر صلوات اور رحمتوں کے نزول، پیشوائے خلافت اور ہم رنگ انبیاء کرنے میں شک ہے تو ہم تمہارے فہم کے مطابق دلیل بیان کرتے ہیں اور وہ ہے کوہ صفا اور کوہ مروہ۔

(فتح العزیز)

یہ دو پہاڑ ہیں جو کعبہ سے متصل ہیں۔ اس جگہ دو صابروں نے اللہ کے فیصلے پر راضی ہو کر قیام کیا۔ یہ جنگل اور کوہستان تھا۔ پانی، نہ گھاس اور نہ آدمی۔ دشمن کا خوف، درندوں کا ڈر، بھوک اور پیاس کو فقط حکم الہی کی فرمانبرداری میں پورے صبر سے برداشت کیا۔ صفا اور مروہ اُن کے صبر اور اجر کی نشانی ہے۔ بخاری میں حضرت عبداللہ بن عباس رضی اللہ عنہما کی روایت ہے کہ حضرت ابراہیم علیہ السلام ہاجرہ علیہا السلام اور ان کے شیرخوار بچے اسماعیل علیہ السلام کو لا کر جہاں آج کعبہ ہے اس جگہ ایک بڑے درخت کے نیچے زمزم کے موجودہ مقام سے بالائی حصے پر چھوڑ گئے۔ وہ جگہ ویران اور غیر آباد تھی اور پانی کا نام و نشان نہ تھا، اس لیے ابراہیم علیہ السلام نے ایک مشکیزہ پانی اور ایک تھیلی کھجور اُن کے پاس چھوڑ دی اور پھر منہ پھیر کر روانہ ہو گئے۔ ہاجرہ اُن کے پیچھے پیچھے یہ کہتی ہوئی چلیں: اے ابراہیم! تم ہم کو ایسی وادی میں کہاں چھوڑ کر جا رہے ہو جہاں نہ آدمی ہے نہ آدم زاد اور نہ کوئی مونس و غم خوار۔ ہاجرہ برابر یہ کہتی جاتی تھی مگر ابراہیم علیہ السلام خاموش چلے جا رہے تھے۔ آخر حاجرہ علیہا السلام نے دریافت کیا: تیرے خدا نے تجھ کو یہ حکم دیا ہے؟ تب ابراہیم نے فرمایا: ”ہاں، یہ خدا کا حکم ہے۔“ ہاجرہ نے جب یہ سنا تو کہنے لگیں: اگر یہ خدا کا حکم ہے تو بلاشبہ وہ ہم کو ضائع اور برباد نہیں کرے گا اور پھر واپس لوٹ آئیں اور حضرت ابراہیم شام کو لوٹ گئے۔

ہاجرہ علیہا السلام چند روز تک پانی پیتی اور کھجوریں کھاتی رہیں اور اسماعیل علیہ السلام کو دودھ پلاتی رہیں، لیکن وہ وقت بھی آ گیا کہ پانی رہا نہ

کھجوریں۔ تب وہ پریشان ہوئیں، دودھ بھی نہ اترتا تھا، بچہ بھی بھوکا پیاسا رہا۔ جب حالت دگرگوں ہونے لگی اور بچہ بے تاب ہونے لگا تو ہاجرہ اسماعیل کو چھوڑ کر دور جا بیٹھیں تاکہ اس حالت زار کو اپنی آنکھوں سے نہ دیکھیں۔ کچھ سوچ کر قریب کی پہاڑی صفا پر چڑھیں کہ شاید کوئی اللہ کا بندہ نظر آئے یا پانی نظر آ جائے مگر کچھ نظر نہ آیا، پھر بچے کی محبت میں دوڑ کر وادی میں آ گئیں اس کے بعد دوسری جانب کی پہاڑی مروہ پر چڑھ گئیں اور وہاں بھی جب کچھ نظر نہ آیا تو پھر تیزی سے لوٹ کر وادی میں بچے کے پاس آ گئیں۔ اس طرح سات مرتبہ کیا۔ آخر میں جب وہ مروہ پر تھیں تو کانوں میں ایک آواز آئی، وہ چونکیں اور دل میں کہنے لگیں کہ کوئی پکارتا ہے۔ کان لگایا تو پھر آواز آئی۔ ہاجرہ کہنے لگیں: اگر تم مدد کر سکتے ہو تو سامنے آؤ، تمہاری آواز سنی گئی ہے۔

دیکھا تو خدا کا فرشتہ (جبرائیل) ہے۔ فرشتے نے اپنا پیر یا یڑی اس جگہ ماری جہاں زم زم ہے۔ اس جگہ سے پانی اُبلنے لگا۔ ہاجرہ علیہا السلام نے دیکھا تو پانی کے چاروں طرف باڑھ بنانے لگیں مگر پانی برابر اُبلتا رہا۔ رسول اللہ ﷺ نے فرمایا: ”اللہ تعالیٰ ام اسماعیل علیہا السلام پر رحم کرے، اگر وہ پانی کو زم زم کہہ کر اس طرح نہ روکتیں اور اس کے چاروں طرف باڑھ نہ لگاتیں تو وہ آج زبردست چشمہ ہوتا۔“

بعض نے یہ لکھا ہے کہ ﴿ان الصفا والمروة﴾ الخ آیت کا تعلق اور نسبت مناسک حج و عمرہ سے ہے۔ اسی سورہ بقرہ کی آیت نمبر ۱۹۶ سے ۲۰۳ میں ان مناسک کا بیان ہے لیکن وہاں پر اس کو رکھنے کی بجائے اس آیت کو اللہ تعالیٰ کی مدد بہ وسیلہ صبر و صلاۃ حاصل کرنے والی آیات میں اس لیے درج کیا گیا ہے تاکہ اہل ایمان جان لیں کہ صبر کا پھل کیا ہوتا ہے۔ یہ ایک تاریخی شہادت و دلیل ہے اس امر پر کہ ماں اور بیٹے نے صبر و استقلال دکھایا تو اللہ تعالیٰ کی طرف سے انعام کیا ملا؟ جو دیکھنا چاہے کہ خدا صبر پر بھی کچھ بدلہ دیتا ہے تو وہ صفا اور مروہ کو دیکھ لے۔

(تفسیر ثنائی از مولانا ثناء اللہ امرتسری)

کرتا ہوں:

① حضرت یعقوب علیہ السلام کے بیٹے اپنے بھائی یوسف علیہ السلام کے کرتے پر جھوٹ موٹ کا خون لگا کر لے آئے۔ ان کا بیان سن کر اور کرتہ دیکھ کر آپ نے فرمایا: تم نے اپنے دل سے ایک بات بنالی ہے، اس پر صبر ہی کر سکتا ہوں اور جو تم بیان کرتے ہو اس پر اللہ ہی سے مدد کا خواستگار ہوں۔ یعنی اگر صبر کروں گا تو مدد آئے گی۔ جب بیٹے دوسری مرتبہ مصر گئے اور بیٹے بنیامین پر چوری کا الزام لگ گیا، پھر بھی یہی فرمایا ﴿فَصَبِّرْ جَبِيلٌ﴾ آپ نے کمال درجہ کا صبر کیا۔ آخرت کا اجر تو بہت زیادہ ہے، دنیا میں بھی اجر سے سرفراز کیا گیا۔

۱: ابن ابی حاتم نے نصر بن عربی سے نقل کیا ہے کہ یعقوب علیہ السلام کو چوبیس سال تک یوسف علیہ السلام کے زندہ یا مردہ ہونے کی کوئی خبر نہ ملی، پھر خوش خبری ملی کہ یوسف زندہ ہی نہیں بلکہ ملک مصر کا بادشاہ ہے۔

۲: آپ کو اور آپ کے کنبے کو مصر لے جانے کے لیے شاہی سواریاں آئیں۔

۳: سکندریہ سے کئی میل باہر جا کر اعیان حکومت نے آپ کا استقبال کیا۔

۴: امام مقاتل رحمہ اللہ فرماتے ہیں: حضرت یعقوب چھ سال نابینا رہے، پھر صبر کے اجر میں نظر بحال ہوئی۔

۵: آپ کو ملک مصر کے تخت پر بٹھایا گیا۔

۶: چار سو سال تک آپ کے خاندان کی مصر پر حکومت رہی۔

۷: ہزار ہا پیغمبر آپ کی نسل سے بنی اسرائیل میں ہوئے۔

۸: ”اسرائیل“ کے نام سے آج تک اس خاندان کو یاد کیا جاتا ہے۔ اسرائیل (اللہ کا بندہ) آپ کا نام ہے۔

② دوسری مثال حضرت ایوب علیہ السلام کی ہے۔ ان کے صابر ہونے کا ذکر قرآن مجید میں دو مقام پر ہے۔ امام بغوی رحمہ اللہ بہ روایت حضرت انس رضی اللہ عنہ لکھتے ہیں کہ ایوب علیہ السلام اٹھارہ سال تک

نصب (جسمانی دکھ) اور عذاب (مالی تباہی) میں مبتلا رہے اور زبان

۱: چاہ زمزم، مبارک پانی ہے، خوراک کا کام بھی دیتا ہے، پیاس بجھاتا ہے، بیماریوں کا علاج ہے، اس میں شفا ہے۔ زم زم جس مقصد کے حصول کے لیے پیا جائے گا وہ مقصد اللہ تعالیٰ پورا کرے گا۔ یہ فرمان رسول ﷺ ہے۔

۲: حضرت ہاجرہ علیہا السلام نے اس اُلتے ہوئے پانی کو خاص حد تک نکلنے کے بعد رکنے کا کہا تو یہ اسی حد تک محدود ہو گیا اور ان کی ملکیت بنا، یعنی پانی کو اللہ تعالیٰ نے حضرت ہاجرہ علیہا السلام کے حکم کا پابند کر دیا اور یہ صبر کا پھل ہے۔

۳: صبر کے نتیجے میں مکہ شہر آباد ہوا۔ بیت اللہ کی تعمیر ثانی اس کنبے کے حصے میں آئی۔

۴: ان کی نسل نے تمام عرب کو آباد کیا۔ رسول اللہ ﷺ کی بعثت، امامت عالم اور ختم نبوت کا شرف بھی انھی کو ملا۔

۵: حج و عمرہ کے لیے آنے والوں کے لیے صفا اور مروہ کی سعی واجب کی گئی تاکہ صبر کی قدر ہو۔ صبر کی طرف اہل ایمان کی توجہ رہے اور اسے یاد رکھا جائے۔

۶: کنوئیں سوکھ جاتے ہیں۔ پانی گہرا ہو کر انسانوں کی رسائی سے باہر ہو جاتا ہے، اگر ایسا نہ ہو تو گدلا اور خراب ہو جاتا ہے۔ چاہ

زم زم برابر چل رہا ہے۔ پچاس سال قبل چند مسلمان انگریز مکہ آئے، وہ طبقات الارض کے ماہرین تھے۔ زیر زمین پانی کے ذخائر تلاش کرنا اور ان کی مقدار کا اندازہ لگانا ان کا کام تھا۔

انھوں نے چاہ زمزم کا معائنہ کیا، آلات کے ذریعے جائزہ لیا۔ سعودی حکومت کو رپورٹ دی کہ کنواں چار پانچ سال کے بعد خشک ہو جائے گا۔ لیکن متبرک کنواں اب بھی جاری ہے اور اس کا

پانی پانیوں کے ذریعے چار سو میل دور مدینہ منورہ بھی پہنچا دیا گیا۔ کروڑوں مسلمان عرب میں ہی نہیں دنیا کے ہر ملک میں

اس پانی کو لے جا رہے ہیں اور اس کا پانی پی رہے ہیں۔ یہ پانی کتنے ہی دن پڑا رہے خراب نہیں ہوتا۔

صبر پر اجر و انعام کی بے شمار مثالیں موجود ہیں، تین کا مزید ذکر

پر حرف شکایت نہ آیا، کامل صبر کیا۔ اجر و انعام دنیا میں کیا ملا:
﴿وَوَهَبْنَا لَهُ أَهْلَهُ وَمِثْلَهُمْ مَعَهُمْ رَحْمَةً مِنَّا﴾

[ص: ۴۳]

یعنی تلف شدہ مال، اہل و عیال، مویشی، کھیتی باغات وغیرہ
دوگنا عطا کر دیے گئے۔

حکم ہوا زمین پر ایڑی مارو چشمہ پھوٹ پڑے گا، اس میں سے
پانی پیو اور غسل کرو تمام تکالیف ختم ہو جائیں گی۔ آپ غسل کر رہے
ہیں اور اوپر سے سونے کی ٹڈیوں کی بارش ہو رہی ہے۔

③ حضرت ابوطلمحہ رضی اللہ عنہ کا بچہ بیمار تھا، وہ کسی ضرورت سے سفر پر
چلے گئے۔ شام کو واپس آئے تو بچے کا حال معلوم کیا۔ اہلیہ محترمہ (ام
سلیم) نے کہا: بچہ سکون سے ہے۔ وہ سمجھے کہ سو گیا ہے، حالانکہ اُن کی
آمد سے پہلے بچہ فوت ہو گیا تھا۔ بیوی نے اس کو اندر لٹا دیا اور آپ
رضی اللہ عنہ کو کھانا پیش کیا۔ آپ نے کھانا کھایا اور آرام کیا۔ میاں بیوی
نے شب باشی بھی کی۔ ام سلیم نے صبح پوچھا کہ امانت والا امانت
واپس مانگ لے تو یہ خوشی واپس کرنی چاہیے یا نہیں؟ ابوطلمحہ رضی اللہ عنہ نے
کہا: یہ خوشی واپس کرنی چاہیے۔ اب اللہ کی بندی نے بچہ لا کر سامنے
ڈال دیا اور کہا: اللہ تعالیٰ نے یہ امانت واپس لے لی ہے۔ ابوطلمحہ
حیران و پریشان ہو کر نبی ﷺ کے پاس حاضر ہوئے اور اپنا واقعہ بیان
کیا۔ رسول اللہ ﷺ نے ان کے لیے برکت کی دعا کی۔ انھوں نے
کمال درجہ کا صبر کیا تھا، اللہ تعالیٰ نے ان کو یکے بعد دیگرے نو لڑکے
عطا کیے جو سب قرآن مجید کے قاری تھے۔ (صحیح بخاری)
بعض نے کہا ہے کہ وہ ان کے پوتے تھے۔

عیادت، تعزیت اور دعائے مغفرت:

مصیبت میں مبتلا لوگوں سے تعزیت، یعنی اُن کو صبر کی تلقین کرنا
اور تسلی دینا سنت ہے۔ تعزیت سے اہل مصیبت کے مغموم دلوں کو تسلی
و تشفی ہوتی ہے، اُن کو صبر و سکون حاصل ہوتا ہے اور تعزیت کرنے
والوں کو ثواب ملتا ہے۔ امام ابن ماجہ نے روایت بیان کی ہے کہ رسول
اللہ ﷺ نے فرمایا:

((من عزی مصابا فله مثل أجره .))

”جس نے مصیبت زدہ سے تعزیت کی اس کو ویسا ہی اجر

ملے گا جیسا مصیبت زدہ کو (صبر کرنے پر) دیا جائے گا۔“

صحابہ کرام درج ذیل مسنون الفاظ سے تعزیت کیا کرتے تھے:

”إن لله ما أخذ وله ما أعطى وكل شيء عنده

بأجل مسمى فلتصبر ولتحتسب .“

بخاری اور مسلم میں روایت ہے کہ رسول اللہ ﷺ کی ایک صاحب
زادی کا لڑکا فوت ہو گیا۔ آپ ﷺ نے اس طرح تعزیت فرمائی:

”اللہ تعالیٰ ہی کا تھا جو اُس نے لے لیا اور اُسی کا ہے جو اُس

نے دیا اور اس کے نزدیک ہر چیز کا ایک وقت مقرر ہے،

پس صبر کرنا چاہیے اور ثواب حاصل کرنا چاہیے۔“

حضرت معاذ بن جبل رضی اللہ عنہ کا ایک لڑکا فوت ہو گیا۔ رسول اللہ

ﷺ نے اُن کو تعزیتی خط لکھا:

”بسم اللہ الرحمن الرحیم۔ یہ خط ہے محمد رسول اللہ ﷺ کی

طرف سے معاذ بن جبل کو سلام علیک۔ میں اللہ کی حمد کرتا

ہوں جس کے سوا کوئی معبود نہیں۔ اما بعد! اللہ تعالیٰ تمہارے

لیے اجر زیادہ کرے اور تمہارے دل میں صبر ڈالے اور ہم کو

اور تم کو شکر نصیب کرے۔ بے شک ہماری جانیں، ہمارے

مال، ہمارے اہل اور ہماری اولاد اللہ تعالیٰ کی عمدہ بخششوں

میں سے ہیں اور اس کی عاریتاً دی ہوئی چیزوں سے ہیں جن

کی حفاظت اور نگہبانی کا ہم کو حکم دیا گیا ہے۔ ہم لوگ اُن

سے ایک مدت معین تک فائدہ اٹھاتے ہیں اور وہ اُن کو

وقت مقررہ پر لے لیتا ہے، پھر اُس نے ہم لوگوں پر شکر کرنا

فرض کیا ہے جب وہ عطا کرے اور صبر کرنا فرض کیا ہے

جب وہ مبتلا کرے۔ پس تمہارا لڑکا اللہ تعالیٰ کی عمدہ

بخششوں سے تھا اور وہ عاریتاً دی ہوئی چیزوں سے تھا جس

کی حفاظت اور نگہبانی کا تم کو حکم کیا گیا تھا۔ اللہ تعالیٰ نے تم

کو اس لڑکے سے بہت خوشی اور مسرت کے ساتھ متمتع کیا اور

کی امید رکھے۔

دوبارہ پیغام آنے پر آپ بیٹی کے گھر تشریف لے گئے۔

(بخاری، ابوداؤد، ابن ماجہ، نسائی)

موطاً امام مالک میں الفاظ یہ ہیں:

”إِنَّ لِلَّهِ مَا أَخَذَ وَلَهُ مَا أَعْطَى وَكُلُّ شَيْءٍ عِنْدَهُ بِأَجَلٍ مُّسَمًّى.“

رسول اللہ ﷺ نے اس طرح صحابہ کرام کو تعزیت کا طریقہ سمجھا دیا۔ اس کے علاوہ بھی دعائیہ کلمات کہہ سکتے ہیں۔ عربی کے علاوہ اپنی زبان میں بھی دعا کر سکتے ہیں۔

سورۃ الحشر کی آیت نمبر ۱۰ میں ہے:

”اور جو اُن کے بعد آئے کہتے ہیں: اے ہمارے رب!

ہمیں بخش دے اور ہمارے اُن بھائیوں کو بھی جو ہم سے پہلے

ایمان لائے اور نہ پیدا کرنا ہمارے دلوں میں بغض اہل ایمان

کے لیے۔ اے ہمارے رب! بے شک تُو رؤف رحیم ہے۔“

اس آیت سے ظاہر ہے پچھلوں کو پہلوں کے لیے مغفرت کی دعا کرنی چاہیے، اس سے اُن کے گناہ بخشے جاتے ہیں اور اُن کے درجات بلند ہوتے ہیں۔ رسول اللہ ﷺ کی رحلت پر فرشتوں نے بھی تعزیت کی تھی۔ اس کا ذکر امام حاکم رحمہ اللہ نے حضرت جابر رضی اللہ عنہ کی روایت سے کیا ہے۔ حسن حصین میں امام ابن الجوزی نے حضرت انس رضی اللہ عنہ کی روایت سے حضرت خضر علیہ السلام کی تعزیت کا بھی ذکر کیا ہے۔

بیمار پرسی:

رسول اللہ ﷺ نے فرمایا: ”جب تم میں سے کوئی بیمار کو دیکھنے جاتا ہے تو اللہ کی رحمت اس پر سایہ فگن ہو جاتی ہے، پھر جب وہاں بیٹھتا ہے تو وہ رحمت اس کے اندر بیٹھ جاتی ہے یا اس کے مثل کچھ فرمایا۔“ (موطاً امام مالک)

رسول اللہ ﷺ نے فرمایا:

”جب بندہ بیمار ہوتا ہے تو اللہ اس کی طرف دو فرشتے بھیجتا ہے اور فرماتا ہے: دیکھتے رہو کہ وہ اُن لوگوں سے جو اُس کی عیادت کے

تم سے اُس کو اجر کثیر کے ساتھ لے لیا جو بخشش، رحمت اور ہدایت ہے۔ اگر تم ثواب لینا چاہو تو صبر کرو، تمھاری بے صبری کسی چیز کو لوٹا نہیں لاتی اور نہ رنج و غم کو دور کرتی ہے اور جو ہونا تھا وہ ہو گیا۔“ (حاکم، ابن مردویہ)

ایک صحابی رسول اللہ ﷺ کی مجلس میں اپنے چھوٹے بچے کو بھی ہم راہ لایا کرتے تھے۔ بچے کی وفات پر آپ ﷺ نے اس صحابی سے ملاقات کی اور اس سے تعزیت کی، تسلی و تشفی دی اور فرمایا: تم کو یہ پسند ہے کہ تم دنیا میں عمر بھر اپنے بچے سے منتفع (نفع اٹھاتے) رہو یا یہ پسند ہے کہ کل قیامت کے دن جنت کے جس دروازہ پر پہنچو تمھارا یہ بچہ جنت کا دروازہ کھولنے کے لیے پہلے سے موجود ہو اور تیرے لیے دروازہ کھول دے سو تمھارے لیے ایسا ہی ہوگا۔ ایک سوال پر فرمایا: یہ خاص اس کے لیے نہیں سب کے لیے ہے۔

(سنن نسائی، مسند أحمد)

مصیبت زدہ کے پاس جانا اور اس کو تلقین صبر کرنا، اس کے نقصان کے ازالے کے لیے اللہ تعالیٰ سے دعا کرنا، بہ صورت موت مرنے والے کے لیے مغفرت اور نجات کی دعا کرنا، اس کے گناہوں کی معافی، اس کی غلطیوں سے درگزر کرنے اور نیکیوں کی قبولیت کے لیے اللہ تعالیٰ کے حضور دل سے دعا کی جائے۔

صحیح مسلم (کتاب الجنائز) میں حضرت اُسامہ بن زید کی روایت ہے کہ رسول اللہ ﷺ نے اپنے ایک نواسے کی رحلت پر ان الفاظ میں تعزیت کی تھی:

”إِنَّ لِلَّهِ مَا أَخَذَ وَلَهُ مَا أَعْطَى وَكُلُّ شَيْءٍ عِنْدَهُ

بِأَجَلٍ مُّسَمًّى.“

یعنی اللہ ہی کا ہے جو اُس نے لے لیا اور اسی کا ہے جو اُس نے دیا ہوا ہے اور ہر چیز کی اس کے نزدیک ایک عمر (مدت) مقرر ہے۔

وفات کی خبر لانے والے قاصد کو آپ نے یہ الفاظ فرمائے اور اس کو یہ بھی فرمایا کہ صاحب زادی کو کہو کہ صبر کرے اور اللہ سے ثواب

مبارک آئے، آپ ﷺ چار پائی پر تھے۔ ابو عامر کا پیغام دیا۔ رسول اللہ ﷺ نے ابو عامر رضی اللہ عنہ کے لیے دعا کی۔

غزوہ موتہ میں حضرت جعفر رضی اللہ عنہ کے شہید ہونے کی خبر آئی تو رسول اللہ ﷺ نے فرمایا: جعفر کے اہل و عیال کے لیے کھانا بناؤ کیوں کہ ان کو ایسی خبر ملی ہے جو ان کو کھانا بنانے سے روکتی ہے۔

(أبو داود، ترمذی، ابن ماجہ)

مرقاۃ میں حضرت ملا علی قاری رحمہ اللہ لکھتے ہیں:

متوفی کے گھر والوں کو بہ اصرار کھانا کھلایا جائے۔ کھانا اتنا ہو جو دن رات دونوں وقت کے لیے کافی ہو۔ اس واسطے کہ رنج اور غم جو کھانا کھانے اور بنانے میں رکاوٹ بنتا ہے غالباً ایک دن سے زیادہ باقی نہیں رہتا۔

تین دن تک کھانا بھیجنے کا کسی حدیث سے ثبوت نہیں ملتا۔

(علامہ عبد الرحمن مبارک پوری)

ابن ماجہ اور مسند احمد میں جریر بن عبد اللہ رضی اللہ عنہ کی روایت ہے۔ ہم لوگ (صحابہ کرام) دفن کے بعد اہل میت کے ہاں جمع ہونے، کھانا بنانے اور کھانے کو نوحہ کی ایک قسم سمجھتے تھے، یعنی جیسے نوحہ جائز نہیں یہ رسم بھی جائز نہیں۔ فی زمانہ اس میں جس قدر مبالغہ ہو گیا ہے تو یہ بے حد ناروا اور تکلیف دہ رسم ہے۔ اللہ ہمیں اسلام کی صحیح سمجھ عطا فرمائے۔



کلیال وادی سون چلو

۲۵ شعبان تا ۲۵ رمضان المبارک دورہ تفسیر القرآن الکریم وادی سون کلیال ضلع خوشاب میں شروع ہو رہا ہے۔ ہر عمر کے اہل حدیث حضرات شرکت کر سکتے ہیں۔

خوش گوار موسم، پرسکون ماحول، قیام، کتب، طعام کا انتظام، پچاس طلباء کے لیے داخلہ جاری ہے۔

قاری عبدالستار ناظم، دارالسلام، مکتبہ کلیال خوشاب

فون: 0334-7533601

لیے آتے ہیں کیا کہتا ہے۔ اگر وہ بیمار آنے والوں کے سامنے اللہ جل جلالہ کی تعریف اور ستائش کرتا ہے تو دونوں فرشتے اوپر چڑھ جاتے ہیں۔ اللہ جل جلالہ ان کو پوچھتا ہے حالانکہ وہ سب جانتا ہے۔ اس کے بعد فرماتا ہے اگر میں اپنے بندے کو اپنے پاس بلا لوں گا تو اس کو جنت میں داخل کروں گا۔ اور اگر شفا دوں گا تو پہلے سے بہتر گوشت اور خون عطا کروں گا اور اس کے گناہ معاف کر دوں گا۔“

(موطأ امام مالک)

اسی طرح حدیث میں ہے کہ قیامت کے روز اللہ تعالیٰ فرمائیں گے: اے میرے بندے! میں بیمار ہوا تھا، تو میری عیادت کو نہ آیا۔ بندہ عرض کرے گا: اے اللہ! تو رب العالمین ہے، تو کب بیمار ہوا؟ فرمائے گا: میرا فلاں بندہ بیمار ہوا تھا، اس کی بیمار پرسی کے لیے تو جاتا تو مجھے وہاں پاتا۔

کبیرہ گناہ کا مرتکب عیادت کا حق دار نہیں جیسے فرمان ہے:

((لا تعودوا الخمر إذا مرضوا))

مصیبت زدہ کو تسلی اور تشفی دینا مسنون عمل ہے۔ وفات پر ورثاء سے تعزیت کا حکم ہے۔ ترمذی اور ابن ماجہ میں اس پر خاص اجر کا ذکر ہے۔ بخاری اور مسلم میں حضرت ابو ہریرہ رضی اللہ عنہ سے روایت ہے کہ غزوہ موتہ کے تین کمانڈروں کے شہید ہونے کی خبر آئی تو اس حالت میں آپ ﷺ کے چہرہ مبارک سے غم ظاہر ہوتا تھا۔ آپ ﷺ مسجد نبوی میں بیٹھے ہوئے تھے۔ اس حدیث سے تعزیت کے لیے بیٹھنے کا جواز ثابت ہوتا ہے۔ (حافظ ابن حجر)

امام شوکانی، نیل الاوطار میں حدیث لائے ہیں جس میں ذکر ہے کہ تعزیت ایک مرتبہ کرنا جائز ہے۔ (بار بار تعزیت کرنے سے غم تازہ ہوگا۔) صحیح بخاری میں حضرت ابو موسیٰ اشعری رضی اللہ عنہ کی روایت ہے غزوہ اوطاس کے کمانڈر عبید ابو عامر اشعری رضی اللہ عنہ اس غزوہ میں تیر لگنے سے شہید ہو گئے۔ شہادت سے قبل انھوں نے ابو موسیٰ اشعری رضی اللہ عنہ کو فرمایا: اے بھتیجے! حضور اکرم ﷺ کو میرا سلام کہنا اور میرے لیے مغفرت کی دعا کی درخواست کرنا۔ ابو موسیٰ رضی اللہ عنہ آپ ﷺ کے گھر

مداح صحابہ رضی اللہ عنہم

مولانا محمود احمد غضنفر رحمہ اللہ

محمد رمضان یوسف سلفی، فیصل آباد

ہاں مکتبہ پر بھی ضرور آتے اور ان سے خوب مجلس رہتی۔ مولانا محمود صاحب دلچسپ آدمی تھے اور اپنی عذوبت لسان اور شیرینی گفتار سے خوب محظوظ کرتے۔

ایک بار تشریف لائے اور میرے استفسار پر فرمانے لگے ”جنت“ میں ٹھہرا ہوا ہوں۔ شام کو مکتبہ سے فارغ ہو کر تشریف لائیں باتیں ہوں گی۔ میں نے تعجب سے پوچھا تو وضاحت کی کہ چنیوٹ بازار میں الجنت ہوٹل میں قیام پذیر ہوں، چنانچہ رات کو میں اور میرے مرحوم دوست علی ارشد چودھری انھیں الجنت ہوٹل میں جا کر ملے۔ انھوں نے چائے اور دیگر لوازمات سے ہماری تواضع کی۔ اس ملاقات میں انھوں نے ایک رجسٹر بھی دکھایا جس میں ”حیاتِ انبیاء“ کتاب کے ابتدائی مضامین لکھے ہوئے تھے۔ بعد میں یہ کتاب نعمانی کتب خانہ لاہور کی طرف سے بہت خوب صورت انداز میں شائع کی گئی۔

ایک بار راقم کی دعوت پر مولانا محمود صاحب میرے غریب خانہ پر تشریف لائے۔ علی ارشد چودھری مرحوم بھی ہم راہ تھے۔ رات کا کھانا کھایا اور دیر تک ان سے مجلس رہی۔ اثنائے گفتگو انھوں نے بتایا کہ ایک بار وہ کویت میں مکتبہ احمد بن حنبل پر کتابیں دیکھ رہے تھے کہ ابن ندیم کی ”الفہرست“ پر نظر پڑی۔ اس کتاب کا اردو ترجمہ جو کہ مولانا محمد اسحاق بھٹی صاحب رحمہ اللہ نے کیا ہے، ان کے پاس تھا۔ اصل عربی کتاب میں نے اٹھائی اور اس کا ورق الٹا تو باب القلم کے تحت شعر لکھا تھا:

”بیکاء الأعلام تتبسم الكتب .“
”قلم کی اشک باری سے کتابیں مسکراتی ہیں۔“

پروفیسر مسعود الرحمن نقیب میرے نہایت پیارے دوستوں میں سے ایک ہیں۔ جولائی ۱۹۹۰ء سے ان سے میرے گہرے دوستانہ مراسم قائم ہیں۔ جس دور میں ان سے دوستی ہوئی تو انھوں نے ازراہ محبت مجھے ”حیاتِ صحابہ کے درخشاں پہلو“ کتاب کا حصہ اول ہدیتا عنایت فرمایا۔ کتاب اس قدر دلچسپ، ایمان افروز اور اردو زبان و ادب کی چاشنی کو اپنے دامن میں لیے ہوئے تھی کہ میں نے تین چار گھنٹے میں اس کا مطالعہ کر ڈالا۔ اس کے بعد اس کتاب کے مصنف کی جو بھی کتاب اشاعت پذیر ہوئی اس کے حصول اور مطالعہ کی جستجو رہی۔ ۱۹۹۹ء کے موسم سرما کی آمد آدھی کہ ایک روز دوپہر کے وقت کیا دیکھتا ہوں کہ ایک صاحب مکتبہ کی جانب خراماں خراماں چلے آ رہے ہیں۔ نکلتا ہوا قد، کتابی چہرہ، سفیدی مائل گورا رنگ، خوب صورت داڑھی، سر پر قرآنی ٹوپی، شلوار قمیص زیب تن، پاؤں میں بند جوتا، دیکھنے میں مردانہ حسن کا خوب صورت پیکر۔ انھیں دیکھ کر میرے دل میں خیال آیا کہ ضرور یہ کوئی اونچی ہستی ہے۔ میں جلدی سے اٹھا ان کے سلام کا جواب دیا اور ان سے مصافحہ و معانقہ کیا اور انھیں کرسی پر تشریف رکھنے کو کہا۔ سلام دعا کے بعد ان سے تعارف ہوا تو معلوم ہوا کہ یہ بزرگ جماعت اہل حدیث کے معروف عالم دین، مصنف و مترجم اور مداح صحابہ حضرت مولانا محمود احمد غضنفر صاحب ہیں جن کی کتابوں کا عرصہ دراز سے میں مطالعہ کرتا آیا تھا۔ ان سے میری یہ پہلی ملاقات تھی جو یادگار رہی۔ اس ملاقات سے میرے ان سے دوستانہ مراسم قائم ہوئے۔

گاہ گاہ مولانا محمود صاحب فیصل آباد تشریف لاتے تو راقم کے

شیخوپورہ میں مولانا محمود صاحب سے دو گھنٹے مجلس رہی۔ میں اجازت لے کر آنے لگا تو ازراہ کرم انھوں نے اپنی دو کتب ”گلشن رسالت کی مہکتی کلیاں“ اور اردو ترجمہ ”شکال محمدیہ“ اپنے دستخطوں سے مرحمت فرمائیں۔

بلاشبہ مولانا محمود احمد غففر عصر حاضر کے بلند پایہ مصنف، ادیب، مترجم اور مفسر قرآن ہیں۔ ان کی کتابوں میں علمی شان کے ساتھ ساتھ اردو زبان و ادب کی رعنائی بھی عروج پر دکھائی دیتی ہے۔ ان کی کتابیں دینی، مذہبی، علمی اور ادبی حلقوں میں ذوق و شوق سے پڑھی جاتی ہیں۔ قارئین اس انتظار میں رہتے کہ ان کی کون سی نئی کتاب کب چھپ کر مارکیٹ میں آئے اور وہ اسے خرید لیں۔ تمہید ذرا طولانی ہوگئی، اب آئیے ان کے ابتدائی حالات اور دینی و تصنیفی خدمات کا کھوج لگانے کی کوشش کریں۔

ابتدائی حالات اور تعلیم:

مولانا محمود احمد غففر صاحب یکم جنوری ۱۹۲۵ء میں ہندوستان کے معروف شہر لدھیانہ کے نواحی قصبے میں پیدا ہوئے۔ ان کے والد کا نام غلام محمد تھا۔ وہ چینی کا کاروبار کرتے تھے اور پوت (ضلع لدھیانہ) میں گاؤں کے کھاتے پیتے لوگوں میں ان کا شمار ہوتا تھا۔ مسلک اہل حدیث سے انھیں والہانہ لگاؤ تھا۔ گاؤں میں اکثر جماعتی جلسے ہوتے اور مولانا حافظ عبداللہ روپڑی، حافظ اسماعیل روپڑی، سلطان المناظرین حافظ عبدالقادر روپڑی، مولانا یحییٰ حافظ آبادی، مولانا علی محمد مصصام اور دیگر بہت سے علمائے اہل حدیث ان جلسوں میں تشریف لاتے۔ ان علمائے کرام کے قیام اور کھانے کا انتظام محترم غلام محمد صاحب اپنے گھر میں کرتے تھے۔ مولانا محمود احمد صاحب اس نیک طینت انسان کے بیٹے ہیں۔

تقسیم ملک کے بعد یہ اہل حدیث خاندان لدھیانہ سے نقل مکانی کر کے فیصل آباد (پاکستان) کے نواحی قصبہ ڈگور میں آباد ہوا۔ مولانا محمود صاحب نے سکول کی ابتدائی چھ جماعتیں پاس کرنے کے بعد دینی تعلیم کے حصول کا آغاز کیا۔ آپ ۱۹۵۸ء میں جامعہ سلفیہ فیصل آباد میں داخل ہوئے اور ۱۹۶۵ء میں سند فراغت حاصل کی۔

اتفاق سے اس وقت کتابوں کے اسٹال پر مکتبہ کا مالک موجود تھا۔ میں نے اس کے پاس جا کر اسے عربی کا یہ جملہ سنایا جسے سن کر وہ جھوم اٹھا اور اس نے ”الفہرست“ کے اس عربی نسخے پر میرا نام لکھ کر مجھے کتاب ہدیہ کر دی۔

میری ذاتی لائبریری میں ان کے ہم نام علامہ محمود میر پوری (وفات: ۱۹ اکتوبر ۱۹۸۸ء) کے کالموں کا مجموعہ ”تلخ و شیریں“ موجود تھا۔ مولانا محمود صاحب نے اس کتاب کے ابتدائی سادہ صفحے پر مذکورہ شعر اور اس کا اردو ترجمہ لکھ کر نیچے اپنے دستخط کر دیے، میری لائبریری میں یہ کتاب موجود ہے۔ اور اس کے ابتدائی سادہ صفحے پر مولانا کے دستخط کے نیچے جو تاریخ رقم ہے وہ ۱۱ مارچ ۲۰۰۱ء ہے۔

مولانا محمود صاحب مروت اور محبت والے علم دوست انسان تھے۔ کئی سال سے مختلف عوارض نے ان کو گھیر رکھا تھا لیکن اس کے باوجود ان کا قلم تصنیف و تالیف اور ترجمہ کتب میں خوب چل رہا تھا۔ اور انھوں نے عزم و ہمت سے کئی کتابوں کو تصنیف کیا اور کئی عربی کتابوں کے اردو ترجمے کر دیے۔

۲۸ دسمبر ۲۰۰۸ء کو میں ان کے ہاں شیخوپورہ حاضر ہوا تھا۔ بیماری کے باوجود نہایت خلوص، محبت، شفقت اور تپاک سے ملے۔ اس دن ان کے پوتے کا عقیقہ تھا اور ان کے بھائی بھی آئے ہوئے تھے۔ انھوں نے ان سب سے میرا تعارف کرایا اور میری قلمی کاوشوں سے ان کو آگاہ کیا اور ساتھ ہی اچھے الفاظ میں میری حوصلہ افزائی کی، پھر کویت میں مقیم اپنے اکلوتے صاحب زادے سے فون پر میری بات بھی کروائی۔ اس مجلس میں انھوں نے بعض ادیبوں، شاعروں اور مصنفوں کے دلچسپ واقعات اور لطائف سنا کر محفل کو خوب گرمایا۔ شیخ اشرف مرحوم کے بارے انھوں نے بتایا کہ لاہور کے کشمیری بازار میں اہل حدیث اکادمی کے نام سے شیخ صاحب کی دکان تھی۔ وہاں آ کر گاہک کتاب مانگتا، اگر مطلوبہ کتاب نہ ہوتی تو شیخ صاحب کہتے آپ تشریف رکھیں، پھر وہ گاہک کا جوتا پہن کر کسی دوسری دکان سے کتاب لینے چلے جاتے۔ ایسا وہ اس لیے کرتے کہ گاہک کہیں جانے نہ پائے۔ وہ صحیح معنوں میں کاروباری شخص تھے۔

اساتذہ کرام:

انہوں نے جن اساتذہ کرام سے اکتساب علم کیا ان کے نام یہ ہیں: مولانا حافظ محمد گوندلوی، مولانا حافظ عبداللہ بڑھیمالوی، مولانا پیر محمد یعقوب قریشی، مولانا حافظ احمد اللہ چھتوی، مولانا محمد علی جانباز، مولانا عبدالغفار حسن، مولانا علی محمد حنیف سلفی، حافظ بنیامین، مولانا کرم الدین اور مولانا گوہر الرحمن۔

علمی و تدریسی خدمات:

جامعہ سلفیہ سے سند فراغت حاصل کرنے کے بعد مولانا محمود صاحب ۱۹۶۵ء تا ۱۹۷۰ء جامعہ تعلیمات اسلامیہ فیصل آباد میں تدریس پر مامور رہے۔ ان کی اعلیٰ تدریسی خدمات پر انھیں جامعہ تعلیمات کی طرف سے ”اشرف گولڈ میڈل“ سے بھی نوازا گیا۔ ۱۹۷۰ء میں آپ فیصل آباد سے لاہور آ گئے اور اس بلدہ علم میں آپ نے عزم و ہمت اور ولولے کے ساتھ تعلیم و تعلم کی سرگرمیاں شروع کیں، وعظ و خطابت کا سلسلہ شروع کیا اور تحریر و نگارش کی بزم سجائی۔ اس شہر میں ان کی آمد ان کے لیے مبارک ثابت ہوئی اور وہ آگے ہی بڑھتے گئے۔

۱۹۷۰ء کی دہائی میں اقامتہ الحجۃ العلمیہ والافتاء والدعوة والارشاد (الریاض، سعودی عرب) کی طرف سے برائے پاکستان ان کی تقرری عمل میں آئی اور آپ ۱۶ سال اس ادارے کے تحت اپنی مفوضہ ذمہ داریوں کو نبھاتے رہے۔

لاہور میں رہ کر آپ نے جو دینی خدمات سرانجام دی اس کی تفصیل یہ ہے:

مساجد کی تعمیر:

- ۱: مسجد منزل اہل حدیث، بند روڈ، لاہور۔
- ۲: مسجد ریاض الجنۃ اہل حدیث، اعوان ٹاؤن، لاہور۔
- ۳: مسجد انوار رحمت اہل حدیث، چک نمبر ۳۹ ج۔ ب، تحصیل و ضلع فیصل آباد۔
- ۴: مسجد ریاض الجنۃ اہل حدیث، شیخوپورہ۔
- ۵: مسجد اہل حدیث گرجا کالونی، لاہور روڈ، شیخوپورہ۔

خطابت:

مولانا محمود صاحب اچھے خطیب اور مقرر بھی تھے۔ وہ قرآن و سنت سے مربوط بڑی عمدہ تقریر کرتے تھے۔ آپ بلامعاوضہ ۱۴ سال مسجد منزل اہل حدیث بند روڈ، لاہور اور ۱۴ سال مسجد ریاض الجنۃ اہل حدیث لاہور میں خطابت کے فرائض سرانجام دیتے رہے۔

مدرسہ:

مولانا محمود احمد صاحب نے ۱۹۸۲ء میں جامعہ الفیصل اسلامیہ کے نام سے مدرسہ بنایا جس میں تقریباً تین سو فلپائنی طلباء کے علاوہ انڈونیشیا، الجزائر، جزائر قمر، افغانستان اور پاکستان کے طلباء نے استفادہ کیا۔

حج:

۱۹۷۹ء میں حکومت سعودیہ کی دعوت پر آپ نے حج بیت اللہ کی سعادت حاصل کی۔ اس سال علامہ احسان الہی ظہیر، مولانا محمد حسین شیخوپوری، مولانا غلام اللہ راولپنڈی اور میجر محمد اسلم مرحوم حج میں ان کے ساتھی تھے اور یہ سب اللہ تعالیٰ کو پیارے ہو چکے ہیں۔

غیر ملکی اسفار:

برطانیہ ۴ مرتبہ، متحدہ عرب امارات ۴ مرتبہ، کویت ۴ مرتبہ، سعودی عرب ۲ مرتبہ، انڈیا ایک مرتبہ، فلپائن ایک مرتبہ، افغانستان ۲ مرتبہ۔

تصنیفی خدمات:

مولانا محمود احمد غضنفر رحمہ اللہ کا شمار دور حاضر کے چوٹی کے مصنفین میں ہوتا تھا۔ اور ان کی کتابیں ہر مکتبہ فکر کے لوگوں میں پڑھی جاتی تھیں۔ ان کا تصنیفی کام مختلف نوعیت کا ہے۔

اس میں قرآن مجید کا ترجمہ و تفسیر بھی ہے جو کھل چا چکا ہے اور وہ عقرب تفسیر ضیاء البیان کے نام سے اشاعت پذیر ہوگا۔ دوسرا احادیث رسول ﷺ کا ترجمہ اور تیسرا صحابہ و صحابیات سے متعلق عربی کتب کے اردو تراجم اور تالیفات۔

اب ان کی تصنیفات و تراجم کی تفصیلات ملاحظہ فرمائیں:

۳۷: بغداد کا تاجر اور بچوں کی عدالت (تالیف)۔

۳۸: فضائل قرآن۔

۳۹: مسلمان اور احکام شریعت۔

۴۰: شمائل محمدیہ۔ ۴۱: تفسیر ضیاء البیان۔

۴۲: عشرہ مبشرہ۔ ۴۳: علماء و صحابہ رضی اللہ عنہم۔

ان کتابوں کے علاوہ مولانا محمود صاحب کے سینکڑوں مضامین پاک و ہند کے اخبارات و رسائل میں اشاعت پذیر ہو چکے ہیں۔ کراچی سے شائع ہونے والے اخبار ”امت“ نے ان کی کتاب ”حیات صحابہ کے درختاں پہلو“ کو قسط وار مکمل شائع کیا۔ اسی طرح روزنامہ ”پوسٹ مارٹم“ لاہور نے ان کی کتاب ”جرنیل صحابہ“ کو مکمل شائع کیا۔ اور کئی سال سے صحیفہ اہل حدیث کراچی ان کی کتابوں سے مضامین لے کر تسلسل سے شائع کر رہا ہے۔

لاہور میں قیام کے زمانے میں ۱۹۹۰ء کی دہائی میں مولانا محمود صاحب نے ”دعوت الحق“ کے نام سے ایک مجلہ بھی جاری کیا تھا۔ اس کے دو شمارے منظر عام پر آئے۔ دونوں شمارے بڑے ضخیم اور تاریخی اعتبار سے بڑی اہمیت کے حامل ہیں۔ ”کویت نمبر“ تین سو صفحات پر مشتمل ہے جب کہ ”نجد و حجاز نمبر“ پانچ سو صفحات پر محیط ہے۔ ۱۹۸۸ء کے پس و پیش ہفت روزہ اہل حدیث لاہور نے ”حریم شریفین نمبر“ شائع کیا تھا۔ اس کے مضامین کی جمع و ترتیب اور طباعت و اشاعت کا تمام تر اہتمام مولانا محمود صاحب نے کیا تھا اور یہ اہل حدیث کی خوب صورت اشاعت خاص تھی۔ اس اشاعت خاص کی ادارت کے فرائض مولانا محمد اسحاق بھٹی رحمہ اللہ نے انجام دیے تھے۔

بلاشبہ مولانا محمود احمد غصنفرد رحمہ اللہ کی تعلیمی، تدریسی، تصنیفی اور دعوتی خدمات کی فہرست بڑی طویل ہے۔ وہ عزم و ہمت والے عالم دین تھے۔ غالباً ۲۰۰۳ء میں انھیں پہلی بار جسم کے بائیں جانب فالج کا حملہ ہوا تھا۔ علاج کے بعد ان کی صحت کافی بہتر ہو گئی تھی اور وہ پھر سے نئے عزم کے ساتھ اپنے تصنیفی کاموں میں جت گئے تھے۔ انھوں نے کبھی بھی بیماری کو اپنے اوپر حاوی نہیں ہونے دیا اور بیماری

۱: حیات صحابہ رضی اللہ عنہم کے درختاں پہلو۔

۲: حیات صحابیات کے درختاں پہلو۔

۳: حیات تابعین کے درختاں پہلو۔

۴: جرنیل صحابہ (اردو، انگلش تالیف)۔

۵: حکمران صحابہ رضی اللہ عنہم۔ ۶: شہسوار صحابہ رضی اللہ عنہم۔

۷: مبشر صحابہ رضی اللہ عنہم۔ ۸: فقہائے مدینہ (علماء تابعین)۔

۹: صحابیات مبشرات (اردو، انگلش تالیف)۔

۱۰: خواتین اہل بیت۔ ۱۱: صحابیات طبابت۔

۱۲: صحابیات الرسول، گلشن رسالت کی مہکتی کلیاں۔

۱۳: مسلم معاشرہ قرآن و سنت کی روشنی میں۔

۱۴: رمضان ماہِ غفران۔ ۱۵: زوجات الرسول ﷺ۔

۱۶: زوجات صحابہ رضی اللہ عنہم۔ ۱۷: قصص النساء فی القرآن الکریم۔

۱۸: ضیاء الکلام شرح عمدۃ الاحکام۔

۱۹: عمدۃ الاحکام (اردو ترجمہ)۔

۲۰: حیات انبیاء علیہم السلام (تالیف)۔

۲۱: کتاب الامام باحادیث الاحکام (علامہ ابن دقیق العید)۔

۲۲: احادیث قدسیہ۔ ۲۳: احادیث الجہاد۔

۲۴: نبیوں کے قصے۔ ۲۵: کتاب الکبائر۔

۲۶: عہد تابعین کی جلیل القدر خواتین۔

۲۷: اصول دین۔

۲۸: حج و عمرہ قرآن و حدیث کے آئینے میں۔

۲۹: عید میلاد النبی کی شرعی حیثیت۔

۳۰: دین کے چار بنیادی اصول۔

۳۱: عقیدہ طحاویہ۔ ۳۲: سگریٹ نوشی۔

۳۳: غیر شرعی نکاح (وٹہ سٹہ)۔

۳۴: میدانِ عمل میں اختلاط مرد و زن کے خطرناک نتائج۔

۳۵: سورۃ فاتحہ (ترجمہ و تفہیم)۔

۳۶: سورۃ یٰسین (ترجمہ و تفہیم)۔

ہوئی، لاہور کے ایک ہسپتال میں وہ زیر علاج رہے۔ افاقہ ہوا تو مولانا پروفیسر عبدالرحمن لدھیانوی صاحب انھیں اپنے ہاں لے آئے۔ اور پھر بورے والا کے ایک نواحی گاؤں ماچھی وال میں چلے گئے۔ اسی گاؤں میں مولانا محمود صاحب نے ۲۰ جون ۲۰۱۲ء کی شام نماز عصر کے وقت وفات پائی۔ اناللہ وانا الیہ راجعون

۲۱ جون کی صبح ایک نماز جنازہ ماچھی وال میں ادا کی گئی اور پھر ان کی میت کو فیصل آباد کے نواحی گاؤں ڈگورا لایا گیا اور شام پانچ بجے نماز جنازہ ادا کی گئی۔ اس میں سینکڑوں افراد دور دراز کے علاقوں سے شریک ہوئے اور مقامی قبرستان میں تدفین عمل میں آئی۔

اس طرح ایک مداح صحابہ اس دنیا سے رخصت ہوا اور اپنے پیچھے خوش گوار یادوں کا ایک وسیع سلسلہ چھوڑ گیا۔ ان کی طرف سے تعمیر کردہ مساجد اور تصنیف کردہ کتب بہت بڑا صدقہ جاریہ ہے۔ اللہ تبارک و تعالیٰ ان کی ان مساعی اور حسنات کو اپنی بارگاہ میں قبول و منظور فرما کر انھیں جنت الفردوس میں اعلیٰ و ارفع مقام عطا فرمائے، آمین۔

کی شدت کے باوجود ایک درج سے زائد عربی کتابوں کے اردو تراجم کیے اور کئی کتب تالیف کیں۔ راقم کا ان سے مسلسل ٹیلی فونک رابطہ رہتا تھا وہ بھی گاہ گاہ فون پر اپنی تصنیفی سرگرمیوں سے آگاہ کرتے رہتے۔ چند ماہ پہلے مجھے معلوم ہوا کہ وہ اپنے گاؤں ڈگورا آئے ہوئے ہیں تو میں ان کی ملاقات کے لیے مولانا سعید اقبال طاہر، مولانا محمد اسحاق اور مولانا نجیب اللہ طارق صاحب کی ہم راہی میں ان کے گاؤں گیا۔ مولانا محمود صاحب ہمیں اپنے ہاں دیکھ کر بہت خوش ہوئے اور دیر تک ان سے مجلس رہی۔ چائے اور دیگر لوازمات سے انھوں نے ہماری تواضع کی اور آتے ہوئے انھوں نے مجھے اپنی نئی تصنیف ”علماء صحابہ“ اپنے دستخط کے ساتھ سے مرحمت فرمائی۔ یہ ۱۲ ربیع الاول ۱۴۳۳ھ کی بات ہے۔ اس موقع پر ہم نے گاؤں میں ان کی طرف سے تعمیر کردہ مسجد الرحمت اہل حدیث بھی دیکھی اور اس میں قائم لائبریری کا بھی مشاہدہ کیا۔ اور مولانا محمود صاحب سے ملاقات کی خوش گوار یادیں لے کر واپس گھر آئے۔

کچھ عرصہ پہلے مولانا محمود صاحب پر بیماری شدت سے حملہ آور

بیاد: نمونہ سلف صالحین شیخ الحدیث والتفسیر ابوالحسن حافظ عبداللہ بڈھی مالوی رحمہ اللہ

ولی کامل حضرت مولانا حافظ محمد شاکر رحمہ اللہ کے گلشن علمی

اعلان داخلہ

سہولیات

- تحقیقی تجربہ کار لائق اساتذہ
- تعلیم و تربیت کا اعلیٰ انتظام
- تمام کورسز 3 سال کے قبل عرصہ میں مکمل کیے جائیں گے۔
- دوسرا ابتدائی درس نظامی
- تجویز و قرأت دوسال میں

شرائط داخلہ

حافظ قرآن ہونا، پختہ منزل ہونا، مدلل پاس ہونا یا کم از کم پانچری پاس۔ نیز دین طلباء گروان (صرف) یاد کرنے کے لیے رابطہ کر سکتے ہیں۔ واعلان شروع ہونے کے بعد ہوگا۔ سرپرست کا ہمراہ ہونا ضروری ہے۔

دارالعلوم محمدیہ طیبہ ٹاؤن

بانی پاس روڈ، تاندلیانوالہ، ضلع فیصل آباد

میں داخلہ جاری ہے۔ اشعبان تا آخر شوال۔ ان شاء اللہ

زیور سد پرستی

الحاج میاں
صاحب
عبدالشکور
اسلام آباد

اپیل تعاون: مخیر احباب خرچ کرتے وقت دارالعلوم محمدیہ، تاندلیانوالہ کو ضرور یاد رکھیں۔

مدیر دارالعلوم، صاحب زادہ قاری محمود الحسن بڈھی مالوی۔ فون نمبر: 0300-7692689 کزنٹ اکاؤنٹ نمبر تاندلیانوالہ برانچ 010-1164-5 U.B.L

تبصرہ کتب

تبصرے کے لیے کتاب کے دستخون کا آنا ضروری ہے

مخلوق ہونے کا شرف حاصل ہے۔ خود اللہ تعالیٰ نے قرآن مجید میں ان کا تذکرہ فرمایا اور ان کے متعلق ﴿رضی اللہ عنہم ورضوا عنہ﴾ کے الفاظ استعمال فرمائے، یعنی اللہ ان سے راضی اور وہ اللہ سے راضی۔ جن لوگوں کو بارگاہ الہی سے رضا مندی کا اعزاز حاصل ہو جائے، ان سے زیادہ عالی بخت کوئی نہیں ہو سکتا۔ پورا قرآن ان کے عہد سعادت میں نازل ہوا، اس کے اوّلین مخاطب وہی تھے۔ قرآن کے بے شمار مقامات پر کتنے ہی صحابہ کرام کا نام لیے بغیر تذکرہ کیا گیا ہے۔ بعض کے نام بھی قرآن مجید میں لیے گئے ہیں۔ یہ تذکرہ چودہ سو سال سے دن اور رات کے ہر حصے میں لوگ پڑھتے اور اپنی قابلیت کے مطابق اس سے استفادہ کرتے ہیں۔

صحابہ خیر امت تھے اور پوری امت میں ان کا مقام اس اعتبار سے بلند ترین تھا کہ اللہ تعالیٰ نے امر بالمعروف اور نہی عن المنکر کے لیے اوّل اوّل انھی کو منتخب فرمایا۔ اس حقیقت پر یقین رکھنا اور صحابہ کرام رضی اللہ عنہم سے محبت کا اظہار کرنا ایمان کی علامت بلکہ عین ایمان ہے اور ان پر سب و شتم کرنا یا زبان اور عمل سے ان سے بغض و عناد کا اظہار کرنا قطعی طور پر خلاف شریعت اور باعث گناہ ہے بلکہ اس کی سرحدیں کفر تک بھی پہنچ جاتی ہیں۔

کفر و شرک کی دلدل میں پھنسی ہوئی اس دنیا میں اسلام کی جو اشاعت ہوئی اور جس انداز سے کتاب و سنت کے احکام پھیلے، اس کی ابتدا صحابہ کرام سے ہوئی۔ انھوں نے جنگ و جہاد کے ذریعے سے بھی خدمت اسلام سرانجام دی اور وعظ و خطابت کی صورت میں بھی، جہاں تک ممکن ہو سکا، اسلام کا ہر حکم (وہ بہ ظاہر چھوٹا معلوم ہوتا ہو یا بڑا) ہر شخص تک پہنچانے کی کوشش کی۔ پھر اللہ نے ان کو یہ ہمت دی کہ ان کا دائرہ تبلیغ صرف عرب ممالک تک محدود نہیں رہا، ایران،

مقام صحابہ

تصنیف: مولانا ارشاد الحق اثری رحمہ اللہ

ناشر: ادارہ علوم اثریہ، منگمری بازار، فیصل آباد

ضخامت: ۷۳ صفحات، کاغذ، کمپوزنگ، طباعت بہتر

قیمت: درج نہیں

تبصرہ نگار: محمد اسحاق بھٹی

ہمارے حلقہ قارئین میں مولانا ارشاد الحق اثری اپنے علم و تحقیق اور تصنیف و تالیف کے اعتبار سے جانی پہچانی شخصیت ہیں۔ ان کو اللہ نے یہ توفیق بخشی کہ اردو اور عربی دونوں زبانوں میں ان کا قلم رواں ہے اور انھوں نے بعض ایسے موضوعات کو ہدف تحقیق ٹھہرایا ہے جن کی طرف اس سے قبل کم ہی کسی محقق نے عنان توجہ مبذول کی ہوگی۔

ان کی کثیر التعداد تصانیف میں سے ایک کتاب ”مقام صحابہ“ ہے جو اس وقت پیش نگاہ ہے۔ اس موضوع پر ان کی تین کتابیں چھپ چکی ہیں: ایک یہی ”مقام صحابہ“، دوسری ”عدالت صحابہ“ اور تیسری کا نام ہے ”مشاجرات صحابہ اور سلف کا موقف“۔ یہ تینوں اس موضوع کی لائق مطالعہ کتابیں ہیں۔ اس عظیم القدر موضوع پر اردو میں بہت سے حضرات نے لکھا ہے۔ کسی نے صحابہ کرام کے حالات زندگی تحریر کیے، کسی نے ان کے فضائل و مناقب کی وضاحت کی، کسی نے ان کی جہادی تگ و تاڑ کی تفصیلات بیان کیں اور کسی نے احادیث نبوی ﷺ پر ان کے عبور اور فتویٰ نویسی میں ان کے کمالات کی صراحت فرمائی۔ یہ ایک وسیع موضوع ہے اور ہر لکھنے والے نے اپنے اسلوب نگارش میں اس پر اظہار خیال کیا ہے۔

انبیاء علیہم السلام کے بعد نبی ﷺ کے صحابہ کرام کو دنیا کی افضل ترین

مولانا ارشاد الحق اثری نے ”مقام صحابہ“ میں اس خیر الامت گروہ کے فضل و کمال کی مختلف جہتوں کا عام فہم اور آسان زبان میں تذکرہ کیا ہے۔ کتاب کا کمال یہ ہے کہ اس سے ایک معمولی تعلیم یافتہ آدمی سے لے کر اعلیٰ تعلیم یافتہ شخص تک بہ خوبی استفادہ کر سکتا ہے۔ نہ اس کتاب کے نام میں کسی نوع کے تکلف سے کام لیا گیا ہے اور نہ اس کے مضامین میں مشکل الفاظ استعمال کیے گئے ہیں۔ یہی اصل ابلاغ ہے جس کے مفہوم کی تہ تک فوراً قاری پہنچ جاتا ہے اور اس کا ذہن بغیر کسی تکلیف کے اسے اپنی گرفت میں لے آتا ہے۔

آئیے محترم المقام مولانا ارشاد الحق اثری کی تصنیف ”مقام صحابہ“ کا مطالعہ کیجیے اور صحابہ رضوان اللہ علیہم اجمعین کے مقام و مرتبے کو سمجھنے اور پہچاننے کی کوشش فرمائیے۔



ہندوستان، سرانندیپ بلکہ فرانس اور بعض دیگر یورپی ملکوں کی سرحدوں تک پہنچا۔ نبی ﷺ کے دنیا سے تشریف لے جانے کے بعد تو انھوں نے بالخصوص اپنی تمام تر مساعی اس کار خیر کے لیے وقف کر دیں۔ خلافت راشدہ سے لے کر بنو امیہ کے ابتدائی عہد تک (جب کہ کتنے ہی صحابہ موجود تھے) ان کی تگ و تاز سے چھوٹے بڑے بہت سے ملکوں پر اسلام کا جھنڈا لہرایا اور متعدد غیر عرب ملکوں کے لوگ اسلام کی نہایت صاف ستھری تہذیب سے روشناس ہوئے۔

بہر کیف صحابہ کرام کا مقام انتہائی بلند تھا اور ہے۔ یہ عالم آب و گل پہلی مرتبہ اس گروہ پاک باز کی عظیم المثال قربانیوں اور رفعتوں سے آشنا ہوا۔ اس طائفہ مقدسہ کا ہر رکن لسان نبوت کا رمز شناس تھا۔ اس کے ہر فرد نے ارشادات پیغمبر کو حرزِ جاں بنایا اور اسے عام کرنے کا عزم کیا۔ اللہ تعالیٰ نے اس عزم میں ان کو کامیابی سے نوازا اور پوری دنیا ان سے اثر پذیر ہوئی۔ رضی اللہ عنہم ورضوا عنہ

تعاونوا علی البر والتقوی

احباب جانتے ہیں کہ ہفت روزہ الاعتصام لاہور اپنی عمر عزیز کی ۶۴ ویں منزل میں بحمد اللہ توفیقہ داخل ہو چکا ہے۔ اللہ کے کرم اور مخیر احباب کے خصوصی تعاون اور توجہ سے اس کا سفر جاری و ساری ہے۔

مسک اہل حدیث کی ترجمانی کا کما حقہ پرچار اور قرآن و سنت کی بنیادی تعلیمات کو عامۃ الناس تک پہنچانے کا فریضہ اس ہفت روزے کے بنیادی اہداف میں شامل ہے۔

شعبان المعظم کا بابرکت مہینا مسلمانوں پر سایہ فگن ہو چکا ہے اور جلد ہی رمضان المبارک کی مبارک ہوائیں ہم محسوس کریں گے۔ ان شاء اللہ العزیز

احباب اور مخیر حضرات کی خدمت میں گزارش ہے کہ اپنے مالی تعاون میں ہفت روزہ الاعتصام کو خصوصی طور پر یاد رکھیں تاکہ یہ علم و ادب کی شمع بھی فروزاں رہے۔ مہنگائی کے منہ زور دیو کے سامنے یہ ہفت روزہ بھی متاثر ہوئے بغیر نہیں رہ سکا۔ اللہ کریم تمام معاونین کو جزائے خیر سے نوازے، آمین یا رب العالمین۔

ناظم ہفت روزہ الاعتصام، 31 شیش محل روڈ، لاہور۔

کرنٹ اکاؤنٹ نمبر: 4-0541012002466 بلال گنج برانچ، لاہور

فہرست اردو کتب

محمد عطاء اللہ حنیف لاہوری

دار الدعوة السلفیہ، لاہور

۲۹۷ء ۸۴۲ علامہ محمد نسیب رفاعی	التراث اہل السنۃ، الہ آباد، وزیر آباد۔ ۱۹۸۲ء
۳۷۷ ق قل جاء الحق، ص: ۴۶۔ ادارہ امر بالمعروف، قصور۔	۲۹۷ء ۸۴۲ شیخ الحدیث ابو محمد بدیع الدین شاہ راشدی
(تعداد نسخ: ۲)	۲۸ ت تنقید سدید بر رسالہ اجتہاد و تقلید، ص: ۴۲۴۔ مکتبۃ السنۃ،
۲۹۷ء ۸۴۲ مولانا محمد حنیف رہبر اعظمی مبارک پوری	مکتبۃ الامام البخاری، منظور کالونی، کراچی۔ ۲۰۰۷ء
۹۲ م مقام الحدید علی الکذاب العنید، ص: ۶۵۔ انجمن ارشاد	۲۹۷ء ۸۴۲ ابوالقاسم محبت اللہ شاہ راشدی
المسلمین، لاہور۔ ۱۹۷۸ء	۲۸ ک کیا عیسیٰ علیہ السلام کے والد تھے؟ ص: ۶۷۔ ادارہ تحقیقات
۲۹۷ء ۸۴۲ علامہ سید محمود احمد رضوی	سلفیہ، کراچی۔ ۲۰۰۳ء
۶۹ م مذاکرہ علمی (حصہ سوم)، ص: ۱۲۰۔ مکتبہ رضوان، بھائی	۲۹۷ء ۸۴۲ محمد رفیق خان
گیٹ، لاہور۔	۳۷ س السیف المسلول علی عنق البشیر المجہول، ص: ۳۲۸۔ مکتبہ
۲۹۷ء ۸۴۲ مولوی رحیم بخش لاہوری (مجموعہ ۶ کتب)	اہل حدیث، پسرور، ضلع سیالکوٹ۔ ۱۹۵۷ء
۵۵ ل لواء الہدیٰ، ص: ۲۴۰۔ مطبع محمدی، لاہور۔	۲۔ تنبیہ الغافلین، حافظ محمد یونس دہلوی، ص: ۲۴۲۔ رسالہ
۲۔ دافع الفساد من بین العباد۔ مولوی رحیم بخش،	صحیفہ اہل حدیث، دہلی۔ ۱۹۴۲ء
ص: ۱۶۔ مطبع محمدی، لاہور۔ ۱۳۰۶ھ	۲۹۷ء ۸۴۲ حافظ محمد زبیر، حافظ طاہر اسلام عسکری
۳۔ ازالۃ الشین والرین، مولوی محمد سعید بنارس،	۳۱ ف فکر غامدی: ایک تحقیقی و تجزیاتی جائزہ، ص: ۱۲۷۔ مکتبہ
ص: ۶۷۔ مطبع صدیقی، بنارس۔ ۱۳۰۳ھ	خدام القرآن، لاہور۔ ۲۰۰۷ء
۴۔ فصل الخطاب (فتویٰ) میاں نذیر حسین صاحب،	۲۹۷ء ۸۴۲ ابوالحسن زید فاروقی مجددی دہلوی
ص: ۶۰۔ مطبع ہاشمی۔	۷۱ ت تبلیغی جماعت کی حقیقت، ص: ۱۶۔ ادارہ معارف
۵۔ مجموعہ فیصلہ جات مقدمات آمین بالجہر بحق اہل	نعمانیہ، لاہور۔ ۱۹۹۲ء
حدیث، ص: ۳۶۰۔ مطبع شوکت المطالع، شخبندہ ہند۔ ۱۸۹۲ء	۲۹۷ء ۸۴۲ ابو زاہد محمد سرفراز
۶۔ ایک ناقص رسالہ، ص: ۵-۲۸	۳۹ س اتمام البرہان فی ردّ توضیح البیان (حصہ اول)،
۲۹۷ء ۸۴۲ شیخ الحدیث ابو محمد بدیع الدین شاہ راشدی	ص: ۱۶۳-۱۹۸۱ء
۲۸ ت تنقید سدید بر رسالہ اجتہاد و تقلید، ص: ۴۱۲۔ ادارہ احیاء	۲۔ اتمام البرہان فی ردّ توضیح البیان (حصہ دوم)،

والہیتان، مولوی حافظ عبداللہ صاحب غازی پوری،
ص: ۹۹۔ مطبع سعید المطالع، بنارس۔

۷۔ الکلام النباہ فی ردہ نفوات من منع مساجد اللہ، مولوی
حافظ عبداللہ صاحب غازی پوری، ص: ۱۰۸۔ مطبع سعید
المطالع، بنارس۔

۸۔ کشف الارتیاب عن اجوبۃ المرتاب، مولوی محمد سعید
بناری، ص: ۲۱۔

۹۔ ہدایۃ القلوب القاسیۃ فی ردّ گلزار آسیہ، مولوی محمد
سعید بناری، ص: ۳۶۔ مطبع صدیقی، بنارس۔ مع جواب
رسالہ ابلاغ المبین، مولوی شاہ محمد۔

۱۰۔ کیفیت مناظرہ مرشد آباد، مولوی محمد سعید بناری،
ص: ۴۰۔ مطبع سعید المطالع، بنارس۔

۱۱۔ طریق النجاح لایلہ الصلاح فی جواب طریق
الفلاح، مولوی محمد سعید بناری، ص: ۵۶۔ مطبع صدیقی،
بنارس۔

۱۲۔ اظہار الصدق فی ابطال الکذب والفسق، محمد فضل
الرحمن، ص: ۱۰۵۔ مطبع سعید المطالع، بنارس۔

۱۳۔ الجہر بالتائین بالرد علی القول التین، محمد سعید بناری،
ص: ۱۳۹۔

۱۴۔ اظہار الحق والصواب فی ردہ نفوات المرتاب، مولوی
عبدالصمد دانا پوری، ص: ۳۴۔



دعائے مغفرت

مہر عبدالنمان طور (حوی، کویت) کے سرور محمد حسن خان کے
والد جناب منصب علی خان گزشتہ دنوں وفات پا گئے۔
احباب مرحوم کی مغفرت کے لیے دعا فرمائیں۔
(حزہ طور، گوجرانوالہ)

ص: ۲۶۱۔ ابوزہد محمد صفدر۔ ادارہ نشر و اشاعت نصرۃ
العلوم، گوجرانوالہ۔ ۱۹۸۲ء

۲۹۷ء ۸۴
س ۸۹) اہل السنۃ والجماعۃ، ص: ۱۰۳۔ ادارہ نشر المعارف، کراچی

۲۹۷ء ۸۴
س ۷۳) اقبال الحی علی الرد علی عبدالحی، ص: ۲۰۔ مطبع صدیقی،
بنارس۔

۲۔ الشیخ والری بالرد علی عبدالحی۔ مولوی محمد سعید بناری،
ص: ۲۴۔ مطبع صدیقی، بنارس۔

۳۔ طریق النجاح لایلہ الصلاح فی جواب طریق
الفلاح، مولوی محمد سعید بناری، ص: ۵۶۔ مطبع صدیقی،
بنارس۔

۴۔ توثیق الحق السدید جواباً علی رسالۃ التحقیق المزیّد،
مولوی محمد سعید بناری، ص: ۱۶۹۔ مطبع سعید المطالع،
بنارس۔

۵۔ صدق اللجا الی ذکر الخوف والرجاء، ص: ۳۴۔

۲۹۷ء ۸۴
س ۷۴) الشیخ والری بالرد علی عبدالحی، ص: ۲۴۔ مطبع صدیقی،
بنارس۔

۲۔ الترجمة المضیة للمقالة الوفیة، شاہ ولی اللہ۔ مع:
ایضاح الطریق لایلہ التمزیز فی تحقیق البیعة، مولانا
عبدالعزیز محدث، ص: ۲۴۔ مطبع صدیقی، بنارس۔

۳۔ اقبال الحی علی الرد علی عبدالحی، مولوی محمد سعید
بنارس، ص: ۲۰۔ مطبع صدیقی، بنارس۔

۴۔ مسئلہ تراویح، عبدالوہاب آروی، ص: ۵۲۔

۵۔ سیف الابرار علی رأس الاشرار، مولوی محمد سعید
بناری، ص: ۶۱۔ مطبع سعید المطالع، بنارس۔

۶۔ ابراء الحدیث والقرآن ممافی جامع الشواہد من التمتہ

آپ کی آمد صبح حیات نور و مصباح و مشکاۃ
 آپ آئے تو ختم ہوئی ظلم و ستم کی کالی رات
 نکھرا دنیا کا ماحول ہو گئے اُجلے احساسات
 آپ نے آکر عام کیے معقولات و معروفات
 آپ کے فیض سے ہم کو ملے سچے رب کے انعامات
 آپ نے اس کو سلیقہ دیا ورنہ تھی آوارہ حیات
 آپ نے عفت میں ڈھالے میلانات و رجحانات
 آپ کا پیارا پیارا نام آپ کی خوب ترین صفات
 آپ کے پیروں کی مٹی جیسے تاروں کی بارات
 آپ کے خادم پر رحمت جیسے ساون میں برسات
 آپ سے پائے فہم و شعور عقل و حکمت والی بات
 چھوٹے بڑے پر اک سی نظر آپ کی مجلس خاص کی بات
 بخشش ترقی اور تعمیر آپ کے سارے ارشادات
 بارگہ اقدس میں آئیں اذن شفا لینے جنات
 روشن صبح کا دے پیغام پاک مدینے کی ہر رات
 آپ کا عالم گیر پیام اور آفاقی تعلیمات
 آپ کے نام سے گونجتے ہیں اپنی زمیں کے سب دن رات
 آپ کی یاد سکوں خیمہ جس سے ثلثی ہیں آفات
 گنبد خضریٰ چوے آنکھ یا رب! آئیں وہ لمحات
 آپ کی یاد کی آئی نسیم مہکے سلامی کے باغات
 آپ کے نام نامی پر صد آداب و تسلیمات
 گھبراہٹ کی دنیا میں آپ کی پیروی صرف نجات
 آج بھی دشمن بیٹھے ہیں چاروں سمت لگائے گھات
 اُٹھ حسان کی کر تقلید دیں کے دفاع میں لکھ ابیات
 الا اللہ کی ضرب لگا توڑ دے سارے لات و منات

(ام عبدمنیب)